

ఈపీఎస్ కనీస పెన్షన్ రూ.3,000కు పెంపు

న్యూఢిల్లీ : పెన్షన్దార్లకు కేంద్ర ప్రభుత్వం శుభవార్త చెప్పునుందా? కనీస పెన్షన్ను పెంచే అవకాశాలు ఉన్నట్లు సూచనలు అందుతు న్నాయి. ఎంప్లాయిస్ పెన్షన్ స్కీం (ఈపీఎస్) కింద రానున్న నెలల్లో కనీస పెన్షన్ను రూ. 1,000 నుంచి రూ. 3,000కు పెంచే అవకాశం ఉన్నట్లు సీనియర్ అధికారి ఒకరు వెల్లడించారు. ప్రస్తుతం ఉద్యోగి జీతంలో 12 శాతాన్ని యజమానులు భవిష్య నిధికి చెల్లిస్తున్నారు. ఇందులో 8.33 శాతం ఉద్యోగుల పెన్షన్ స్కీం (ఈపీఎస్)కు జమ అవుతుంది. మిగిలిన 3.67 శాతం ఉద్యోగుల భవిష్య నిధి (ఈపీఎఫ్)లో చేరుతుంది. దీని ఆధారంగా ప్రస్తుతం రూ. 1,000 కనీస పెన్షన్గా చెల్లిస్తుండగా, దాన్ని నెలకు రూ. 3,000కు పెంచే అవకాశం ఉందని ఆ అధికారి తెలిపారు.

RNI Regd. No. TELTEL/2023/86207

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి

సంపుటి : 3

సంచిక : 177

బుధవారం

23 జూలై 2025

పేజీలు : 4



మహిళలకి.. మరో మేలు రాయ్

200 కోట్లకు జరో టికెట్ల జారీ!

కోట్లు అదా చేసుకున్నారు. ఈ పథకం ప్రారంభమైన తొలి రోజుల్లో రోజుకు సగటున 14 లక్షల మంది మహిళలు ఈ ఆర్టీసీ బస్సుల్లో ఉచితంగా ప్రయాణించారు. ఆ తర్వాత మహిళా ప్రయాణికుల సంఖ్య రోజు రోజుకు పెరిగింది. ప్రస్తుతం సగటున రోజుకు 30 లక్షల మందికిపైగా మహిళలు ఆర్టీసీ బస్సుల్లో ప్రయాణిస్తున్నారు. ఇక హైదరాబాద్లో సుమారు 8 లక్షల మంది మహిళలు రోజూ సీటీ బస్సుల్లో ఉచితంగా ప్రయాణిస్తున్నారు. 2023 ఏడాది చివరల్లో తెలంగాణ అసెంబ్లీ ఎన్నికలు జరిగాయి. ఈ ఎన్నికల్లో తాము అధికారంలోకి వస్తే.. రాష్ట్రవ్యాప్తంగా మహిళాత్వ పథకం పేరిట మహిళలకు ఉచిత బస్సు ప్రయాణ సౌకర్యాన్ని కల్పిస్తామని కాంగ్రెస్ పార్టీ హామీ ఇచ్చింది. ఈ ఆలోచన వలు పథకాలను సైతం అమలు చేస్తామని ప్రకటించింది. ఇక ఈ ఎన్నికల్లో తెలంగాణ ఓటరు కాంగ్రెస్ పార్టీకి పట్టం కట్టారు. దీంతో రేవంత్ రెడ్డి సారథ్యంలోని కాంగ్రెస్ ప్రభుత్వం కొలువు తీరింది. ముఖ్యమంత్రిగా ప్రమాణ స్వీకారం చేసిన కాన్సీ గంటలకే రేవంత్ రెడ్డి మహిళాత్వ పథకాన్ని అమలు చేశారు. పథకం అమలు కారణంగా.. మహిళలు ఉచిత బస్సు ప్రయాణాన్ని సద్వినియోగం చేసుకుంటున్నారు. దీంతో రోజుకు లక్షలాది మంది మహిళలు ఈ పథకాన్ని వినియోగించుకున్నారు. ఈ నేపథ్యంలో జూలై 23వ తేదీ నాటికి 200 కోట్ల మంది మహిళలు ఈ పథకాన్ని వినియోగించుకున్నట్లు అవుతుంది.



టీ బీజేపీ చీఫ్కి భట్టి విక్రమార్క స్ట్రాంగ్ కంటే

హైదరాబాద్: బీజేపీ తెలంగాణ అధ్యక్షులు రామ్ చంద్రరావుకు ఉప ముఖ్యమంత్రి మల్లు భట్టి విక్రమార్క స్ట్రాంగ్ కంటే ఇచ్చారు. రామ్ చందర్ రావు భట్టికి పంపించిన లీగల్ నోటీస్లపై ఆయన స్పందించారు. లీగల్ నోటీస్లకు తాను భయపడేవాడిని కాదని.. ఆయన ఇచ్చిన నోటీస్లకు సమాధానం చెబుతానని తెలిపారు. ఇవాళ(మంగళవారం) తెలంగాణ సచివాలయంలో మల్లు భట్టి విక్రమార్క మీడియాతో మాట్లాడారు. రామచంద్రరావుకు దళిత బహుజనులంటే చిన్నచూపు ఉందని ధ్వజమెత్తారు. వారికి మేలుచేసే పనులకు అడ్డు తగలడం బీజేపీ అధ్యక్షుడికి బాగా అలవాటని మండిపడ్డారు మల్లు భట్టి విక్రమార్క. హెచ్సీయూ ఘటనలో ఆయన పాత్ర కూడా ఉందని ఆందరికీ తెలుసునని చెప్పుకొచ్చారు. బీసీ రిజర్వేషన్లు మీరే చెప్పారు మీరే చేయాలని అనడం ఏంటని ప్రశ్నించారు. బీజేపీలో తీర్మానం చేయాలని తాము అడగటం లేదని.. కేంద్రప్రభుత్వం చేయాలని మాత్రమే తాము కోరుతున్నామని.. ఆయనకు ఈ విషయం సరిగా అర్థం కానట్లు ఉందని చెప్పుకొచ్చారు. తెలంగాణ కులగణన, రిజర్వేషన్ల దేశానికి దశ దశ చూపుతాయని ఉద్ఘాటించారు. బీసీ సర్వే మొదలు పెట్టినప్పుడు కొంతమంది అవసరం లేదన్నారు.. ఇప్పుడు దేశవ్యాప్తంగా కులగణన సర్వే నిదర్శనంగా నిలిచిందని నొక్కిచెప్పారు మల్లు భట్టి విక్రమార్క.

ఏపీ, తెలంగాణలో తలసరి ఆదాయాల పేరుగదల



న్యూఢిల్లీ : ఆంధ్రప్రదేశ్లో నికర దేశీయోత్పత్తి ఆదాయం గత పదేళ్లలో 78.9 శాతం, తెలంగాణలో 85.3 శాతం పెరిగిందని కేంద్ర ఆర్థిక శాఖ సహాయ మంత్రి పంకజ్ చౌదరి తెలిపారు. సోమవారం లోక్ సభలో ఒక ప్రశ్నకు సమాధానమిస్తూ 2013-14లో ఏపీలో నికర దేశీయోత్పత్తి రూ.79174 కాగా 2024-25లో అది రూ. 1,41,609కు చేరుకుందని ఆయన తెలిపారు. కాగా, 2023-24లో ఏపీలో నికర దేశీయోత్పత్తి రూ. 1,31,083 కాగా అది ఏడాదిలోనే రూ. పదివేలకు పైగా పెరిగి 1,41,609కి చేరుకోవడం గమనార్హం. ఇక తెలంగాణలో 2023-24లో నికర దేశీయోత్పత్తి రూ. 1,77,000 కాగా, అది 2024-25లో రూ.పదివేలకు పైగా పెరిగి రూ. 1,87,912కు చేరుకుంది. గత పదేళ్లలో తెలంగాణలో నికర దేశీయోత్పత్తి 85.3 శాతం పెరిగిందని చెప్పారు.

తెలంగాణ మణిహారంగా టెటర్ లింగ్ రైలు ప్రాజెక్టు



హైదరాబాద్ : తెలంగాణ రాష్ట్రానికి మణిహారంగా నిలిచే మరో గొప్ప ప్రాజెక్టు టెటర్ లింగ్ రైలు రూపుదిద్దుకుంటోంది. దేశంలోనే ఇదే తొలి ప్రాజెక్టుగా నిలవనుంది. మొత్తం 392 కిలోమీటర్ల పొడవుతో డిజైన్ చేసిన ఈ రైలు మార్గం తెలంగాణలోని 8 జిల్లాల పరిధిలో రా నుంది. వికారాబాద్, రంగారెడ్డి, మహబూబ్ నగర్, నల్గొండ, యాదాద్రి

భువనగిరి, సిద్దిపేట, మెదక్, సంగారెడ్డి జిల్లాల్లో 14 మండలాలను ఈ ప్రాజెక్టు కలుపుతుంది. దక్షిణ భువ్యరైల్వే ఈ ప్రాజెక్టుకు రూ. 12 వేల కోట్ల వ్యయంతో నిర్వహిస్తుంది. ఇప్పటికే దానికి సంబంధించిన డిజిటల్ రైల్వే బోర్డుకు పంపేందుకు ఏర్పాట్లు చేస్తున్నారు. మొదట్లో ఈ ప్రాజెక్టు కోసం 508 కిలోమీటర్ల మార్గాన్ని ప్రతిపాదించినా, రీజనల్ రింగ్ రోడ్డుకు సమీపంగా ఉండేలా చివరికి 392 కిలోమీటర్ల అడ్డిపెట్టిన ఆల్టెన్మెంట్ ను ఎంపిక చేశారు. కేంద్ర రైల్వే మంత్రి అశ్వినీ వైష్ణవ్, కేంద్ర మంత్రి కిషన్ రెడ్డిల సూచనల మేరకు దక్షిణ భువ్యరైల్వే మార్గాన్ని సవరించింది. గత ప్రణాళికతో పోలిస్తే దాదాపు 120 కిలోమీటర్లు తగ్గించడంతో పాటు, అభివృద్ధి చెందే ప్రాంతాలపై దృష్టి పెట్టింది. ఈ ప్రాజెక్టులో విశేషంగా 6 చోట్ల “రైల్ ఓవర్ రైల్” వంతెనలు నిర్మించనున్నారు. వలిగొండ, గజ్పల్, బూర్గల్, మాసాయిపేట వంటి ప్రాంతాల్లో ఉన్న ప్రధాన existing రైల్వే మార్గాలపై కొత్త లైన్లు పైకిపెక్కి షైట్ వంటి నిర్మించనున్నారు. రీజనల్ రింగ్ రోడ్డుకు కేవలం 5 నుంచి 10 కిలోమీటర్ల దూరంలోనే ఈ ప్రాజెక్టు వెళ్తుంది. దీంతో రహదారి, రైలు మార్గాలు సమాంతరంగా అభివృద్ధి చెందే అవకాశం ఉంది. ఈ ప్రాజెక్టు పూర్తయితే హైదరాబాద్ పరిసర ప్రాంతాల అభివృద్ధికి కొత్త దారులు తెరుచుకుంటాయి. కొత్తగా వస్తే 26 రైల్వే స్టేషన్లు ప్రజలకు మెరుగైన కనెక్టివిటీని కల్పిస్తాయి. బస్సులు, మెట్రో, రైలు మార్గాల మధ్య మల్టీ మోడల్ ట్రాన్స్పోర్ట్ ఏర్పడటంతో ప్రయాణదూరాలు తగ్గుతాయి. ప్రయివేట్ వాహనాలపై ఆధారపడాల్సిన అవసరం తగ్గి, కాలిక్యూలేషన్ తగ్గించేందుకు ఇది ఉపకరిస్తుంది. ముఖ్యంగా కనెక్టివిటీ లేని శివారు ప్రాంతాల్లో అభివృద్ధికి ఈ ప్రాజెక్టు మైలురాయిగా మారనుందని తెలంగాణ ప్రభుత్వం విశ్వాసం వ్యక్తం చేస్తోంది.

'అంతకు మించి'

ధిల్లీ స్కాం కంటే పది రెట్లు..

సెగలు వుట్టిస్తున్న ఏపీ మద్యం కుంభకోణం!

ఏపీలో మద్యం కుంభకోణం ప్రకంపనలు సృష్టిస్తోంది. దేశంలోనే అతిపెద్ద కుంభకోణం అని కూడామి ప్రభుత్వం చెబుతోంది. కానీ వైయస్సార్ కాంగ్రెస్ పార్టీ మాత్రం కొట్టి పారేస్తోంది. ఇది రాజకీయ ప్రేరేపిత కుట్ర కేసుగా అభివృద్ధిస్తోంది. అయితే త్రేతస్థాయిలో పరిస్థితులు చూస్తే మాత్రం తప్పనిసరిగా మద్యం కుంభకోణం జరిగి ఉంటుందని ఎక్కువమంది అభిప్రాయపడుతున్నారు. ఒకప్పుటి వైసిపి కీలక నేత విజయసాయిరెడ్డి సైతం మద్యం కుంభకోణం జరిగిందని ఆరోపించారు. హైదరాబాద్ కేంద్రంగా సిట్టింగులు కూడా జరిగాయని.. అందులో తాను సైతం పాల్గొన్నానని.. తనకు మాత్రం సంబంధం లేదని ఆయన చెప్పుకొచ్చిన సంగతి తెలిసిందే. అయితే తాజాగా ఎంపీ మిథున్ రెడ్డి అరెస్ట్ అయ్యారు. అదే సమయంలో ఈ కేసుకు సంబంధించి తొలి చార్జ్ షీట్ ను కోర్టుకు సమర్పించింది ప్రత్యేక దర్యాప్తు బృందం. ఒకటి కాదు రెండు కాదు మూడు 3,500 కోట్ల రూపాయల కుంభకోణం ఇది అని తేల్చేసింది. త్వరలో అంతిమ లబ్ధిదారుడు ఎవరు అనేది తెలుస్తామని కూడా స్పష్టం చేసింది. 20 రోజుల్లో మరో చార్జిషీట్ దాఖలు చేస్తామని చెప్పింది.

నిషేధం చక్రవర్తి వ్యాపారం.. వాస్తవానికి 2019 ఎన్నికల్లో మద్య నిషేధం హామీ ఇచ్చారు వైయస్సార్ కాంగ్రెస్ పార్టీ అధినేత జగన్మోహన్ రెడ్డి. నవరత్నాల్లో భాగంగా సంపూర్ణ మద్యపాన నిషేధానికి హామీ

ఇచ్చారు. అయితే అధికారంలోకి వచ్చాక మాట మార్చారు. రాష్ట్ర ఆర్థిక పరిస్థితి దృష్ట్యా దశలవారీగా దుకాణాలను మూసివేస్తామని చెప్పి.. స్వయంగా ప్రభుత్వమే నడిపే విధంగా మద్యం పాలసీని అమోంతం మార్చారు. అక్కడే మద్యం కుంభకోణానికి బీజేం పడింది. ఎక్కువో కేంద్రం సర్వీసులో ఉన్న అధికారిని తెచ్చి మద్యం పాలసీని తయారు చేసే బాధ్యతలు అప్పగించారు. 2019 ఎన్నికల్లో జనసేన అభ్యర్థిగా పోటీ చేసిన రాజ్ కసిరెడ్డిని తెచ్చి సూత్రధారిగా మార్చారు. ఎంపీ మిథున్ రెడ్డి తెర వెనుక ఉండి నడిపించారు. మద్యం తయారీదారులతో పాటు డిస్ట్రీలరీలను తమ అదుపులోకి తెచ్చుకున్నారు. నాసిరకం మద్యం తయారీని ప్రోత్సహించారు. తద్వారా ప్రతి సీమియం కమిషన్ ఇంతా అని నిర్దేశించారు. అప్పటివరకు ఉన్న సీమియం మద్యం బ్రాండ్లు కనిపించకుండా పోయాయి. చాలా రకాల కొత్త బ్రాండ్లు కనిపించాయి. దేశవ్యాప్తంగా వినిపించని బ్రాండ్లు సైతం ఏపీలో దర్శనం ఇవ్వడం విశేషం. షాపులు నడిపేది ప్రభుత్వం.. మద్యం కంపెనీలు వైసిపి నేతలువి.. డిస్ట్రీలరీలు వారి కంట్రోల్ లో లోనే ఉండేవి.. కేవలం మద్యం పాలసీ మారింది. కానీ నడిపేది వైసిపి నేతలు. లబ్ధి పొందింది వారే. కానీ నాసిరకం మద్యంతో ప్రజారోగ్యానికి తీరని భంగం వాటిల్లింది. దాదాపు 30 వేల మందికి పైగా నాసిరకం మద్యానికి బలయ్యారని ఆరోపణలు కూడా బలంగా వినిపించాయి.



ఆ సొమ్ముతోనే వ్యాపారాలు.. అయితే మద్యం కుంభకోణంలో ప్రధాన సూత్రధారి రాజ్ కసిరెడ్డి. కానీ ఆయన వెనుక ఉండి నడిపించింది అంతా పెద్దిరెడ్డి మిథున్ రెడ్డి అని ప్రత్యేక దర్యాప్తు బృందం గుర్తించింది. కల్లీ మద్యం ద్వారా సంపాదించిన సొమ్ముతో బంగారం వ్యాపారం, రియల్ ఎస్టేట్ లావాదేవీలు జరపడం, విదేశాల్లో మైనింగ్ వంటివి చేశారని గుర్తించింది సిట్. మద్యం పాలసీలో కీలక పాత్ర పోషించారు అప్పటి బీవరేజీస్ చైర్మన్ వాసుదేవ్ రెడ్డి. వాస్తవానికి ఆయన ఈ రాష్ట్రానికి చెందిన అధికారి కాదు. ఐఆర్ఎస్ అధికారిగా ఉండేవారు. ఆయనను డిప్యూటీషన్ పై తీసుకొచ్చి అన్వేషించే అధికారిగా మార్చేశారు. ఎక్సైజ్ శాఖ అధికారిగా ఉన్న సత్య ప్రసాద్ ని కన్నరెడ్డి ఐఎఎస్ గా పదోన్నతి కల్పిస్తామని ప్రలోభ పెట్టారు. వారిద్దరినీ పావుగా మార్చుకొని దోపిడీకి పాల్పడింది మాత్రం మిథున్ రెడ్డి అని ప్రత్యేక దర్యాప్తు బృందం విచారణలో తేలిపట్లు తెలుస్తోంది.

అదంతా బహిరంగ రహస్యమే.. అయితే మద్యం కుంభకోణంలో అంతిమ లబ్ధిదారు ఎవరు అన్నది బహిరంగ రహస్యమే. కానీ ఈ బృందంలో ఎక్కువ లాభ పడింది మాత్రం పెద్దిరెడ్డి మిథున్ రెడ్డి. ప్రతి నెలా 5 కోట్ల రూపాయల వరకు మిథున్ రెడ్డికి బాటల రూపంలో వెళ్లేవని తెలుస్తోంది. ఆయన కుటుంబీకులు డైరెక్టర్లు గా ఉన్న పి ఎల్ ఆర్ ప్రాజెక్టు ప్రైవేట్ లిమిటెడ్ ఖాతాల్లో ఆ నగదును జమ చేసుకున్నట్లు తేలింది. అయితే ఒక పద్ధతి ప్రకారం మద్యం కుంభకోణానికి పాల్పడినట్లు తెలుస్తోంది. కేవలం నగదు అమ్మకాలకు

మాత్రమే ప్రోత్సహించారు. గూగుల్ పే, ఫోన్ పే వంటి డిజిటల్ లావాదేవీలు పైకి చూపి.. నగదు అమ్మకాల ద్వారా కుంభకోణానికి తెరలేపినట్లు సిట్ విచారణలో స్పష్టమైంది.

అత్యంత సన్నిహిత బృందంతో.. మరోవైపు మద్యం కుంభకోణంలో అంతిమ లబ్ధిదారుడు కీలక నేత అయితే.. అంతిమంగా వైయస్సార్ కాంగ్రెస్ పార్టీకి లబ్ధి చేకూర్చాలని భావించినట్లు సిట్ చెబుతోంది. మద్యం కుంభకోణం ద్వారా సంపాదించిన సొమ్మును 2024 ఎన్నికల్లో వైసిపి అభ్యర్థులకు పంచాలని ప్రయత్నించినట్లు విచారణలో తేలింది. ఈ కేసులో 40 మంది నిందితులు ఉండగా.. ఇప్పటివరకు అరెస్టయిన 12 మంది మాజీ సీఎం జగన్మోహన్ రెడ్డికి అత్యంత సన్నిహితులు. వీరే ఈ మద్యం కుంభకోణంలో కీలక పాత్ర పోషించారు. మద్యం ద్వారా వచ్చిన ఆదాయంతో ఇతర వ్యాపారాలు చేశారు. అదే సొమ్మును హవాలా రూపంలో విదేశాలకు తరలించి మైనింగ్ వ్యాపారాన్ని చేపట్టారు. ఇలా దోచేసిన సొమ్మును 175 నియోజకవర్గాలకు పంపించి మరోసారి వైయస్సార్ కాంగ్రెస్ పార్టీ గెలిచేందుకు వ్యూహరచన చేశారు. అయితే వీరు ఒకటి తల్లిపై దైవము ఒకటి తలచినట్లు.. ప్రజా తీర్పు తారుమారు కావడంతో.. ఏపీలో అధికారం మార్పిడి కావడంతో అడ్డంగా బుక్ అయినట్లు తెలుస్తోంది. మొత్తానికి అయితే అంతిమ లబ్ధిదారుడు ఎవరు? ఆ సొమ్ముతో ఏం చేయదలచుకున్నారో ఏపీ ప్రజలకు స్పష్టంగా తెలిసింది. ఈ విషయంలో మాత్రం ప్రత్యేక దర్యాప్తు బృందం విచారణకు హోల్గాస్ట్ చెప్పాల్సిందే.

సంపాదకీయం

చంఘీజ్ ఖాన్

సరహంతకుడా? వాతావరణ రక్షకుడా?

చరిత్రలో అత్యంత క్రూరమైన పాలకులలో ఒకరిగా నిలిచిన చంఘీజ్ ఖాన్ పేరు వివేకానికి మనసులో భయం కలుగుతుంది. 12వ శతాబ్దం చివరి నాటికి చైనా నుండి యూరప్ వరకు విస్తరించిన అతని మంగోల్ సైన్యం వేలాది దండయాత్రలు చేసింది. ఈ దాడులు ఎంతో హింసాత్మకంగా, విపరీతమైన మానవ నష్టాన్ని కలిగించాయి. అంచనాల ప్రకారం.. అతని పాలనలో కనీసం 4 కోట్ల మంది మరణించారు. అయితే, ఇదే చంఘీజ్ ఖాన్ కు ‘ఎకో సేవర్’ అనే అశ్రుర్యకరమైన బిరుదును శాస్త్రవేత్తలు ఎందుకు ఇస్తున్నారు?

-హింస వెనక వాతావరణానికి ప్రయోజనం?...
చంఘీజ్ ఖాన్ సరహంతకుడిగా చరిత్రలో నిలిచిపోయినప్పటికీ, అతని చర్యల వల్ల భూమిపై గ్రీన్ హౌస్ వాయువుల ఉద్గారాలు తగ్గయిన పరిశోధకులు విశ్లేషిస్తున్నారు. అమెరికాలోని కార్నేల్ యూనివర్సిటీకి చెందిన పర్యావరణ శాస్త్రవేత్తలు చేసిన అధ్యయనం ప్రకారం చంఘీజ్ ఖాన్ దండయాత్రల కారణంగా అనేక గణనీయమైన పర్యావరణ మార్పులు సంభవించాయి. యుద్ధాల కారణంగా ప్రజల సంఖ్య తగ్గడం, నగరాలు నాశనం కావడం వల్ల వనరుల వినియోగం గణనీయంగా తగ్గిపోయింది. దండయాత్రలు, జననస్థం వల్ల వ్యవసాయ భూములు బీడు భూములుగా మారాయి. ఇది కార్బన్ డయాక్సైడ్ పరిమాణాన్ని తగ్గించడంలో కీలక పాత్ర పోషించింది. ప్రజలు లేకపోవడం, వ్యవసాయం ఆగిపోవడం వల్ల అనేక ప్రాంతాల్లో అడవులు తిరిగి పెరిగాయి. ఇది వాతావరణం నుండి కార్బన్ డయాక్సైడ్ ను గ్రహించే సామర్థ్యాన్ని పెంచింది. ఈ ప్రభావం ప్రపంచవ్యాప్తంగా కనిపించిందని శాస్త్రవేత్తలు చెబుతున్నారు.

-ప్రపంచ జనాభా క్షీణత... ప్రకృతికి ఉపశమనం?...
చంఘీజ్ ఖాన్ దాడులు చేసిన దేశాల్లో ప్రజలు భారీగా మరణించారు. నగరాలు, గ్రామాలు ఖాళీ అయ్యాయి, వ్యవసాయం పూర్తిగా నాశనమైంది. దీనితో భూమిపై మానవుల ఉనికి తక్కువ కావడంతో సహజసిద్ధంగా కార్బన్ ఉద్గారాలు తగ్గి, గ్రీన్ కవరేజ్ పెరిగిందని శాస్త్రవేత్తలు పేర్కొన్నారు. ఒక విధంగా అపారమైన మానవ విధ్వంసం ప్రకృతికి కొంత ఉపశమనాన్ని ఇచ్చిందని ఈ అధ్యయనం సూచిస్తుంది.

-మరో కోణం: చరిత్రను పునఃవిశ్లేషించాల్సిన అవసరం...
ఇంతటి విపరీత సరహంతకుడికి ‘ఎకో సేవర్’ అనే ట్యాగ్ పెట్టడం చర్చనీయాంశంగా మారింది. ఇది చంఘీజ్ ఖాన్ కి మద్దతు కాదు, కానీ “ఒక అతి దారుణమైన చారిత్రక సంఘటనలో కూడా ప్రకృతి దృక్పథంలో కొన్ని ప్రభావాలు ఉండవచ్చున్న సందేహం” అని పర్యావరణ శాస్త్రవేత్తలు అంటున్నారు. ఈ విశ్లేషణ, ఒక సంఘటన లేదా వ్యక్తి యొక్క వివిధ కోణాలను పరిశీలించడం, చరిత్రను కేవలం ఒకే కోణం నుండి చూడకుండా విభిన్న దృక్పథాలతో అంచనా వేయాల్సిన అవసరాన్ని నొక్కి చెబుతుంది.

చంఘీజ్ ఖాన్ - సరహంతకుడా? ప్రకృతి రక్షకుడా?...
చంఘీజ్ ఖాన్ ను చరిత్ర అత్యంత క్రూరమైన నాయకుడిగా గుర్తించింది. అయితే, అతని చర్యల ప్రభావం భూమి వాతావరణంపై కొంతవరకు ప్రకృతికి అనుకూలంగా మారిందని పరిశోధనలు చెబుతున్నాయి. ఈ విశ్లేషణ నుండి మనం నేర్చుకోవాల్సిన పాఠం ఏమిటంటే వనరుల వినియోగం, జనాభా వృద్ధి, మరియు కార్బన్ ఉద్గారాలు అన్నీ భవిష్యత్ వాతావరణ మార్పులపై ఎంతటి ప్రభావం చూపుతాయో గుర్తించాలి. చంఘీజ్ ఖాన్ వంటి చారిత్రక వ్యక్తులు అందించే గుణపాఠం వివాదాస్పదంగా కాదు, పరిమిత వినియోగమే పరిష్కారం.

శీతల భవాని పండుగను భక్తిశ్రద్ధలతో ఘనంగా జరుపుకున్న బంజారాలు...



శామీర్ పేట (గరుడ వార్త) : తరతరాలుగా ప్రకృతి దేవతగా పూజిస్తున్న శీతల భవాని పండుగను బంజారా లు ఘనంగా



జరుపుకున్నారు. మూడు చింతలపల్లి మున్సిపాలిటీలోని లక్ష్మపూర్ తండా లో ప్రకృతిని పూజించే ప్రత్యేక పండుగైన బంజారా అరధ్య దైవం శీతల భవాని పండుగను మంగళవారం ఘనంగా జరుపుకున్నారు. ఈ పండుగ ద్వారా వర్షాలు సమృద్ధిగా కురిసి పంటలు బాగా పండాలని పాడి పశువుల సంపద పెరిగి గ్రామం సుఖిక్షంగా ఉండాలని ప్రజలంతా ఆలోచించి సుఖ శాంతితో క్షేమంగా ఉండాలని ప్రతి సంవత్సరం ప్రకృతి దేవతలను పూజిస్తారు. తండా వాసులంతా బంజారా సాంప్రదాయ దుస్తుల్లో తండా ప్రధాన కూడలిలో నృత్యాలు చేస్తూ గిరిజన పాటలు పాడుతూ శీతల భవానిని నైవేద్యం సమర్పించారు. ఈ కార్యక్రమంలో జిల్లా గిరిజన యువజన సంఘం నాయక్ గుగులోత్ వెంకటేశ్ నాయక్, EX ఎంపీటీసీ సత్రీ లక్ష్మణ్ నాయక్, అంజి నాయక్, రఘు నాయక్, హీరాలల్ నాయక్ నందు నాయక్, శంకర్ నాయక్, సెకెందర్ నాయక్, బాణ్య నాయక్, పాండు నాయక్ తదితరులు పాల్గొన్నారు..

టిపిసిసి ప్రధాన కార్యదర్శి పీసీల మహిపాల్ రెడ్డి ని కలిసిన కాంగ్రెస్ నాయకులు



శ్రీ రేణుక ఎల్లమ్మ ఆలయ ప్రాంగణంలో అన్న ప్రసాద వితరణ



శామీర్ పేట, (గరుడ వార్త) : శ్రీ రేణుక ఎల్లమ్మ ఆలయం వద్ద ఘనంగా అన్న ప్రసాద వితరణ కార్యక్రమం చేపట్టారు. మండల కేంద్రం శామీర్ పేట లోని శ్రీ రేణుక ఎల్లమ్మ ఆలయం వద్ద మంగళవారం అమృతానికి ప్రత్యేక పూజలు చేశారు. భక్తులు ఆషాఢ మాసం పురస్కరించుకొని అమృతానికి ఒడి బియ్యం సమర్పించి మొక్కులు తీర్చుకున్నారు. ఆలయం వద్ద శామీర్ పేట గౌడ సంఘం ఆధ్వర్యంలో అన్నదానం చేపట్టగా కుషాయగూడ కు చెందిన మచ్చ లక్ష్మణ్ గౌడ్, జ్యోతి దంపతులు, అలాగే శామీర్ పేటకు చెందిన భారత్ గ్యాస్ ఏజెన్సీ గౌరీ నేని పూర్ణచందర్, అర్జున దంపతులు అన్నదానానికి సహకరించారు. ఎల్లమ్మ తల్లి ఆలయానికి విచ్చేసే భక్తులు, మాజీ ప్రజా ప్రతినిధులు, రాజీవ్ రహదారి పై వెళ్లే భక్తులు అన్న ప్రసాదం స్వీకరించారు.

లబ్ధిదారులకు సూతీన్ రేషన్ కార్డుల పంపిణీ



సిద్దిపేట జిల్లా గజ్వేల్, సిద్దిపేట నియోజకవర్గాలలోని రేషన్ కార్డు లేని నిరుపేద కుటుంబాలకు మంగళవారం సిద్దిపేట కలెక్టరేట్ కార్యాలయంలో జిల్లా ఇన్చార్జ్ మంత్రి వివేక్ వెంకటస్వామి ఆధ్వర్యంలో లబ్ధిదారులందరికీ సూతీన్ రేషన్ కార్డులను పంపిణీ చేపట్టారు. ఈ కార్యక్రమాన్ని ఉద్దేశించి మంత్రి మాట్లాడుతూ కాంగ్రెస్ ప్రభుత్వం అంటేనే పేదల పక్షపాతి, పేదల ప్రభుత్వమని సంక్షేమ అమలు చేసే ప్రభుత్వమని కొనియాడారు. రాష్ట్రంలో అనేక సంక్షేమ పథకాలలో మహిళలకు ప్రీ బస్సు సౌకర్యం, రైతులకు రెండు లక్షల వరకు రుణమాఫీ చేయడం, రైతు భరోసాను ఏకకాలంలో అమలు చేయడం, ప్రతి గ్రామ గ్రామాన ఇందిరమ్మ ఇండ్ల నిర్మాణ కార్యక్రమం చేపట్టడం, ప్రతి గ్రామంలో ప్రతి కుటుంబానికి ఉచిత విద్యుత్తును అందించడం,

రాజీవ్ యువ వికాస్ కింద పేదలకు లబ్ధిదారులకు లోన్స్ అందించడం జరుగుతుందన్నారు. ఇవే కాకుండా రాష్ట్రంలో అనేక సంక్షేమ పథకాలను అమలు చేస్తున్న ప్రభుత్వం కాంగ్రెస్ ప్రభుత్వమని కొనియాడారు. అనంతరం లబ్ధిదారులకు కొత్త రేషన్ కార్డులను పంపిణీ కార్యక్రమం చేపట్టారు. ఈ కార్యక్రమంలో గజ్వేల్ మార్కెట్ కమిటీ చైర్మన్ సరేందర్ రెడ్డి, కొండపాక మండల కాంగ్రెస్ పార్టీ అధ్యక్షులు వాసరి లింగారావు, పండిమామిడి మార్కెట్ కమిటీ చైర్మన్ మోహన్, వైస్ చైర్మన్ సర్కార్, బట్ల పరశురాములు, కాంగ్రెస్ మండల వర్కింగ్ ప్రెసిడెంట్ గజవెల్ల సుధర్శన్, కోయడ వెంకటేశం, మార్కెట్ కమిటీ డైరెక్టర్లు, అన్ని గ్రామాలు కాంగ్రెస్ పార్టీ కార్యకర్తలు పాల్గొన్నారు.

సాంకేతికత వినియోగం.. సేవలు పారదర్శకం

సిరిసిల్ల : అంగన్వాడీ కేంద్రాల సేవల్లో పారదర్శకతను పెంచేందుకు కేంద్ర, రాష్ట్ర ప్రభుత్వాలు సాంకేతికతను వినియోగిస్తున్నాయి. ఇప్పటి వరకు అంగన్వాడీల్లో అందే సేవల వివరాలన్నింటినీ రిజిస్టర్లలో నమోదు చేసేవారు. లబ్ధిదారుల సంతకాలు తీసుకునే వారు. తాము సరకులను తీసుకోలేదు అని, సంతకాలు ఛోరరీ చేశారని కొందరు లబ్ధిదారులు ఆరోపిస్తూ ఉండేవారు. దీంతో సేవల్లో పారదర్శకత లోపించిందనే విమర్శలు వినిపిస్తూ ఉండేవి. ఈ నేపథ్యంలో అర్హులకు నాణ్యమైన సేవలు అందేలా, ఎప్పటికప్పుడు పరిశీలించేందుకు పీఠాని కేంద్ర ప్రభుత్వానికి సంబంధించిన పోషణ్ ట్రాకర్, రాష్ట్ర ప్రభుత్వానికి సంబంధించిన ఎన్ హెచ్ టీఎస్ (నేషనల్ హెల్త్ ట్రాకర్ సిస్టం) యాప్ ను వినియోగిస్తున్నారు. వీటిల్లో లబ్ధిదారుల ఆధార్, ఫోన్ నంబర్లు, ఫోటో తదితరాలను అప్ లోడ్ చేస్తున్నారు. ఉపయోగం ఇలా.. యాప్ వినియోగంలో పిల్లలు, వారి బరువు, ఎత్తు నమోదు చేస్తున్నారు. దీంతో వారి పోషణ వివరాలను వెంటనే తెలుసుకునే అవకాశం ఉంటుంది. కేంద్రానికి సరకుల కోసం లబ్ధిదారులు వచ్చిన తర్వాత వారి ఫోటోను నమోదు చేయగానే ఫేస్ రిక్గనిషన్



సక్సెస్ ఫుల్ అని వస్తుంది. అప్పటికే నమోదు అయి ఉన్న వారి చరవాణి నంబరుకు ఓటిపీ వస్తుంది. దాన్ని యాప్ లో నమోదు చేసి సబ్మిట్ చేస్తున్నారు. ఆ వివరాలను అంగన్వాడీ కేంద్రం మొదలుకొని మండల, జిల్లా, రాష్ట్ర, కేంద్ర స్థాయిలో అధికారులు చూడడానికి, వాటిని పర్యవేక్షణ చేయడానికి ఉపయోగపడనున్నాయి. కేంద్రం తెలివి ఉంచిన వివరాలు, టీచరు, సహాయకుల హాజరు వివరాల నమోదు చేస్తున్నారు. గర్భిణులు, బాలింతలు, పిల్లల నమోదు, వారికి అందిస్తున్న సరకుల వివరాలు తెలియనున్నాయి. ముఖ్యంగా కేంద్రాల్లో నిల్వ ఉన్న పంపిణీ చేసిన సరకుల వివరాలు తెలుసుకునే అవకాశం ఉంది. ప్రస్తుతం యాప్ ద్వారా 7 నెలల నుంచి 3 ఏళ్ల వయసు గల 17,478 మంది పిల్లలకు అందించే సరకులను యాప్ లో నమోదు చేసి అందిస్తున్నారు. ఇది విజయవంతం అయితే మిగతా లబ్ధిదారులకు యాప్ లో వివరాలు నమోదు చేసి సరకులను అందించనున్నారు. యాప్ నిర్వహణపై శిక్షణ తరగతులు నిర్వహిస్తున్నారు. కలెక్టరేట్ లో జిల్లా సంక్షేమ శాఖ అధ్వర్యంలో ముందుగా సూపర్ వైజర్లకు శిక్షణ ఇస్తున్నారు. వీరు సెక్యూరిటీ వారిగా అంగన్వాడీ టీచర్లకు శిక్షణ ఇవ్వనున్నారు. భవిష్యత్తులో అన్నీ యాప్ ద్వారానే.. సాంకేతిక పరిజ్ఞానం నాణ్యమైన, నమ్మకమైన సేవలు అందించడానికి ఉపయోగపడుతుంది. యాప్ లో వివరాలు నమోదు చేయడానికి శిక్షణ అందిస్తున్నాం. భవిష్యత్తులో కేంద్రాల పూర్తి వివరాలను యాప్ ద్వారానే నమోదు చేయాల్సి ఉంటుంది. - లక్ష్మీరాజం, జిల్లా సంక్షేమ అధికారి

జిల్లాలో ఇలా.. అంగన్వాడీ కేంద్రాలు 586
టీచర్లు 532
సహాయకులు 407
గర్భిణులు 3,621
బాలింతలు 2,828
0-6 నెలల పిల్లలు 2,521
7 నెలల నుంచి 3 ఏళ్ల వారు 17,478
3-6 ఏళ్ల పద్ధ్య. 16,056

గాలాస్తే గిలగిల.. వానాస్తే విలవిల!

ఇచ్చేస్తే : వర్షాకాలం వచ్చిందంటే చాలు రోగాలు చుట్టుముడుతాయి.. బ్రెస్టాయిడ్, మలేరియా, మెలెరియా జ్వరాలతో ఆసుపత్రుల చుట్టూ తిరగక తప్పదు. ఈ క్రమంలో అక్కడికి వెళ్లే రోగులకు పూర్తిస్థాయిలో సేవలు అందే పరిస్థితులు లేవు. ఇప్పటికే గుడిహత్మరలో పై నుంచి గాలిపంక పడిపోవడంతో రెండు రోజుల శిశువుకు స్వల్ప గాయాలు కాగా, ప్రాణాలతో బయటపడింది. మారు మూల గ్రామాలు, ఆదివాసీ గిరిజన ప్రజలు ఎక్కువగా ఉండే జిల్లాలో పీహెచ్ సిలో అనేక సమస్యలు నెలకొన్నాయి. వర్షాలకు నీరు రావడం, సిబ్బంది కొరత, ప్రహరీలు లేకపోవడం, నైట్ వాచ్ మెన్లు లేక ఇబ్బందులు తప్పడం లేదు. ఇప్పటికైనా అధికారులు దృష్టి సారించి సమస్యలు పరిష్కరించాల్సి ఉంది. పరీక్షలు లేవు.. రోగం తేలేదెట్లా? సాధారణ మండల కేంద్రంలోని ప్రాథమిక ఆరోగ్య కేంద్రంలో ల్యాబ్ టెక్నిషియన్ లేకపోవడంతో చిన్నపాటి రక్త పరీక్షలు సైతం చేసుకోలేని పరిస్థితి.. సాధారణంగా వర్షాకాలంలో సీజనల్ వ్యాధులు, బ్రెస్టాయిడ్, మలేరియా వ్యాప్తిచెందే అస్సారం ఉంది. ఈ పరిస్థితిలో పరీక్షలు నిర్వహించే వారు లేకపోవడం సమస్యకు దారి తీస్తోంది. ప్రతి రోజు దాదాపు 100 నుంచి 150 వరకు రోగులు వస్తుండడంతో ఒక్క స్టాఫ్ నర్సు విధులు నిర్వహించడం సమస్యగా మారింది. మరో ఏఎన్ఎం ను ఎన్ఎస్ డి కింద కేటాయించినా ఆమె సైతం వేరే చోట డిప్యూటీషన్ పై విధులు నిర్వహిస్తున్నారు. విద్యుత్తు పోతే.. చీకట్లోనే విధులు నిర్వహించాల్సిన పరిస్థితి.. ఇన్స్టర్ట్ ను ఏర్పాటు చేయాలని అవసరం ఉంది. వర్షం పడితే ఎలా..? ఉట్టారు మండలంలోని హస్తాపూర్ ప్రాథమిక ఆరోగ్యం కేంద్రంలో వర్షాకాలం వణుకు పుట్టించే పరిస్థితులు నెలకొన్నాయి. ఈ పీహెచ్ సికి పలు గ్రామాలు నుంచి వైద్యం కోసం ఆదివాసీలు వస్తారు. వర్షాకాలంలో రోగుల తాకిడి ఎక్కువ. వర్షం కురిస్తే వైద్యం సేవలకు ఇబ్బందులు వదాల్సి వస్తోంది. సరైన రోడ్డు సౌకర్యం లేకపోవడంతో రోగులు ఇబ్బందులు పడుతున్నారు. ఇప్పటికైనా మరమ్మత్తు చేపట్టి సమస్యను పరిష్కరించాలని కోరుతున్నాం.

విషకటకాలకు నిలయం.. ఇచ్చేస్తేలోని 24 గంటల ప్రభుత్వ ఆసుపత్రి ఇది.. రోజూ 90 నుంచి 110 వరకు రోగులు వస్తారు. జాతీయ రహదారికి ఆసుకొని ఉండడంతో రోడ్డు ప్రమాద బాధితులు, చుట్టుపక్కల మండలాల నుంచి ఇక్కడికి రోగులు వైద్య సేవల నిమిత్తం వస్తారు. ప్రహరీ లేదు. పక్కనే వాగు ఉండడం, గ్రామానికి దూరంగా ఉండడంతో విషకటకాలు, పాములు లోపలికి ప్రవేశిస్తాయి. భయాందోళన నెలకొంది. నైట్ వాచ్ మెన్ లేకపోవడంతో పలుమార్లు అగంతకులు ప్రవేశించి ఇబ్బందులకు గురిచేస్తున్నారు. కనీసం బయట వీధి దీపాలు సైతం ఏర్పాటు చేయడం లేదు.

అరుదైన అవకాశం.. ఆదాయం ఘనం

కొత్తగూడెం : అరుదైన లోహకాల అన్వేషణ దిశగా సింగరేణి యాజమాన్యం వేగంగా అడుగులు వేస్తోంది. సింగరేణి పరిధిలో అరుదైన భూలోహకాలు (రేర్ ఎర్త్ ఎలిమెంట్స్) ఉన్నట్లు నిర్ధారించు కుని.. వాటిని వెలికితీసేందుకు ప్రయత్నిస్తోంది.

రెండు సంస్థలతో ఒప్పందాలు

కీలక ఖనిజాల అన్వేషణ, పరిశోధన, అధునాతన సాంకేతిక వాడకం, ఉత్పత్తితో పాటు పర్యావరణహిత పద్ధతుల వినియోగంలో పరస్పర లాభదాయక ఒప్పంద పత్రాలపై ఇనిస్టిట్యూట్ ఆఫ్ మినరల్స్ అండ్ మెటీరియల్స్ టెక్నాలజీ (ఐఎంఎంటీ), సింగరేణి సంస్థ అధికారులు జూన్ రెండో వారంలో సంతకాలు చేశారు. కీలక ఖనిజాలు, అరుదైన భూలోహకాలపై పరిశోధన, ఉత్పత్తి నిమిత్తం కేంద్ర బౌగ్గ గనుల శాఖకు చెందిన నాన్ ఫెర్రస్ మెటీరియల్స్ టెక్నాలజీ డెవలప్‌మెంట్ సెంటర్‌తో సింగరేణి సంస్థ ఈసల 4న ఒప్పందం కుదుర్చుకుంది.

ఉభయ జిల్లాల్లోని కొన్ని గుట్టల్లోనూ..

అరుదుగా లభించే పదార్థాలు (రేర్ ఎర్త్ ఎలిమెంట్స్) సింగరేణిలోని కొన్ని ఉపరితల గనుల్లో ఉన్నట్లు సింగరేణి సంస్థ ప్రాధమికంగా నిర్ధారించుకుంది. విద్యుత్తుత్పత్తి సందర్భంగా విడుదలయ్యే బూడిదలో సూ భూ లోహకాలు ఉన్నాయని కనుగొంది. మణుగుర్రుకు సమీపం లోని దుర్గంగుట్ట బ్లాకులో సగటున 266.21పీపీఎం స్థాయిలో ఇవి లభ్యమైనట్లు చెబుతోంది. ఖమ్మం, భద్రాద్రి జిల్లాల్లోని కొన్ని గుట్టల్లోనూ రేర్ ఎర్త్ ఎలిమెంట్స్ ఉన్నట్లు తేలిందని పేర్కొంటోంది. లాంథనం, సీరియం, ప్రసియోడిమియం వంటి ఆరు రకాల తేలివైన లోహకాలు, ఇత్రీయం, స్కాండియం, డిస్ప్రోజియం వంటి ఎనిమిది రకాల భార లోహకాలు సింగరేణి ప్రాంతంలో ఉన్నట్లు కనుగొంది. ఎంతో విలువైన భూ లోహకాలును ఉత్పత్తి చేసేందుకు అయ్యే ఖర్చు, వాటిని విక్రయిస్తే వచ్చే లాభం మొదలైన అంశాలను విశ్లేషించాల్సి ఉంది. అరుదైన లోహాల ధరలు అధికంగా ఉంటున్నందున ఉత్పత్తి ఖర్చు కన్నా విక్రయం చగా వచ్చే ఆదాయం అధికంగా ఉంటుందని సింగరేణి యాజమాన్యం భావిస్తోంది. అరుదైన భూ లోహకాలను వెలికితీయటం సింగరేణికి లాభించే అంశం. అందుకే ఆ రంగంలో అనుభవం కలిగిన కంపెనీలతో ఒప్పందాలు కుదుర్చుకుంటున్నాం. దేశీయంగా కీలక ఖనిజాల ఉత్పత్తికి ప్రభుత్వాలు ప్రాధాన్యమిస్తుండటంతో సింగరేణి ఈ రంగం వైపు దృష్టి సారించింది.ఎస్.బలరాం, సింగరేణి సీఎండ్

పురాలలో స్వచ్ఛతపై శీతకన్ను

సిద్దిపేట : ప్రజలు సహకరించాల్సి ఉంటుంది. అధికారులు, సిబ్బంది విధుల నిర్వహణలో మరింత దృష్టి పెట్టాల్సి ఉంటుంది. అప్పుడే పురపాలకలకు స్వచ్ఛ సర్వేక్షణలో ఉత్తమ ర్యాంకులు సాధ్యమవుతాయి. జిల్లాలోని కొన్ని పురపాలకలో ప్రధానంగా వ్యర్థాల నిర్వహణ సరిగా లేకపోవడంతో గతం కంటే ర్యాంకులు పడిపోయాయి. సిద్దిపేట ఒకప్పుడు జాతీయస్థాయిలో మెరిసింది. ఆదర్శ పట్టణం నేడు వెనుకబాటుకు గురైంది. రాష్ట్రస్థాయిలో 73వ, జాతీయస్థాయి 448వ ర్యాంకు సాధించింది. ఇంటింటి చెత్త సేకరణ 86 శాతం, ఇంటి వద్దే వేర్పేరుగా ఇసుపుది 53 శాతం, నిర్వహణ 58 శాతంగా ఉంది. ఘన వ్యర్థాల నిర్వహణకు చర్యలు చేపట్టాల్సి ఉంది. బహిరంగ ప్రాంతాల్లో చెత్త పారబోతకు అడ్డుకట్ట వేయాల్సి. సంబంధిత అంశంపై కమిషనర్ ఆతిథేకుమార్‌ను సులప్రదించగా.. విధుల్లో చేరినప్పటి నుంచి పారిశుధ్యం మెరుగునకు ప్రత్యేకంగా దృష్టి సారిస్తూ ముందడుగు వేస్తున్నామని తెలిపారు.



మూడు రోజులకోసారి... రాష్ట్రంలో 142వ ర్యాంకు పొందింది. డంపింగ్‌యార్డు పనులు అసంపూర్తిగా ఉంది. పట్టణంలో మూడు రోజులకోసారి ఇంటింటికి చెత్త సేకరణ చేస్తున్నారు. అసంపూర్తిగా ఉన్న డంపింగ్‌యార్డు ఆవరణలో కుప్పరిస్తున్నారు. సిబ్బంది, నిధుల కొరతతో పూర్తిస్థాయిలో చేయలేని పరిస్థితి ఉందని.. ఇప్పటిప్పుడే గాడిలో పడుతోందని మెరుగైన ర్యాంకు యత్నిస్తామని కమిషనర్ నాగేందర్ తెలిపారు.

మరింత దిగజారింది

దుబ్బాక రాష్ట్ర స్థాయిలో 97.. జాతీయ స్థాయిలో 946వ ర్యాంకులో నిలిచింది. గత సంవత్సరం 18వ స్థానాన్ని సాధించింది. ఈసారి దిగజారింది. పురలో 20 వార్డులున్నాయి. ఇంటింటి చెత్త సేకరణ 54 శాతం, తడి, పొడి వ్యర్థాల నిర్వహణ 34 శాతం జరుగుతోంది. సిబ్బంది లేక వ్యర్థాలను వేరుచేయడం లేదు. డీఆర్‌సీసీ కేంద్రంలో విద్యుత్తు కనెక్షన్ లేకపోవడంతో నిరుపయోగంగా ఉంది. పూర్తి స్థాయి పారిశుధ్య అధికారి పోస్టు ఖాళీగా ఉంది. వ్యర్థాల నిర్వహణపై మరింత దృష్టి పెడతామని.. సిబ్బంది కొరతను అధిగమిస్తామని కమిషనర్ కె.రమేశకుమార్ చెప్పారు.

సహకారం అమోఘం

హుస్సాబాద్: సంపూర్ణ పారిశుధ్య కార్యక్రమాల నిర్వహణ తడి, పొడి చెత్త వేరుగా సేకరించడం వంటి పలు అంశాల ప్రాతిపదికగా హుస్సాబాద్ పురపాలకకు స్వచ్ఛ సర్వేక్షణలో అవార్డు లభించింది. జాతీయ స్థాయిలో 139, రాష్ట్రంలో 9వ ర్యాంకు.. జిల్లాలో మొదటి ర్యాంకును హుస్సాబాద్ సాధించింది. పురపాలకలో 20 వార్డులున్నాయి. ప్రధానంగా పేదలు ఉండే ప్రాంతాల్లో స్వచ్ఛతకు పెద్దపీట వేశారు. కార్మికులకు పీకేళ కిట్ల పంపిణీ, వైద్య పరీక్షలు నిర్వహించారు. గతలలవి స్వచ్ఛ సర్వేక్షణలో మూడు అవార్డులు లభించాయి. సిబ్బందికి ప్రజలు సహకరించడం వల్లే అవార్డు సాధించగలిగామని మంత్రి పొన్నం ప్రభాకర్ అన్నారు. **మెరుగైన ర్యాంకు** గజ్వేల్-ప్రజ్ఞాపూర్ రాష్ట్ర స్థాయిలో 35వ ర్యాంకు సాధించింది. గతంలో 142వ ర్యాంకు. 100 శాతం చెత్త సేకరణ చేపడుతున్నారు. రోడ్ల పక్కన కుప్పలుగా వ్యర్థాలు పారబోయడాన్ని నిరోధిస్తున్నారు. పబ్లిక్ టాయిలెట్లు పర్యవేక్షించేందుకు వారంలో రెండు సార్లు ప్రత్యేక సమీక్ష నిర్వహిస్తున్నారు. 13 వేలకు పైగా నివాసాలు, 55 వేల జనాభా, 20 వార్డులు కలిగిన మున్సిపాలిటీలో 132 మంది సిబ్బంది విధులు నిర్వహిస్తున్నారు.

ఆహార శుద్ధికి చేయూతే కరవు



పెద్దపల్లి : స్వయం సహాయక సంఘాల మహిళలు మరింత ఆర్థిక అభ్యున్నతి సాధించేందుకు కేంద్రం ప్రధాన మంత్రి ఫార్మలైజేషన్ మైక్రో ఫుడ్ ప్రాసెసింగ్ ఎంటర్ప్రైజెస్(పీఎంఎఫ్ఎంఈ) పథకాన్ని ఆహార శుద్ధి పరిశ్రమలు నెలకొల్పేందుకు రాయితీ అవకాశాన్ని కల్పించింది. అవగాహన లోపంతో ఉమ్మడి జిల్లాలో ఈ లక్ష్యం అటకెక్కింది. వైపుణ్యం, మార్కెటింగ్ మెలకువలు లేకపోవడంతో మహిళలు వ్యాపారాల్లో రాణించలేకపోతున్నారు. ఆసక్తి ఉన్న అతివలకు ప్రోత్సాహకం కరవై యూనిట్లు ఏర్పాటు చేయడం లేదు. అధికారులు క్షేత్రస్థాయిలో మహిళలు ఎదుర్కొంటున్న సమస్యలు గుర్తించి తగిన చర్యలు తీసుకుంటే వారు విభిన్న వ్యాపారాలపై దృష్టి పెట్టే అవకాశముంది.ఉమ్మడి జిల్లాలో 50,183 స్వశక్తి సంఘాల్లో 5,55,242 మంది మహిళలు సభ్యులుగా కొనసాగుతున్నారు. ప్రతి జిల్లాకు గతేడాది రెండు వందల చొప్పున యూనిట్ల లక్ష్యం విధించారు. రూ.50 వేల

ఎన్నేళ్లు..ఈ కన్నీళ్లు..!



సూర్యాపేట : పట్టుకతో కొందరు..అనారోగ్యంతో, ప్రమాదపశాత్తు ఇంకొందరు.. ఇలా జిల్లాలో వైకల్యంతో బాధపడుతున్న దివ్యాంగులు ‘ఆనరా’ అందక అవ్వకష్టాలు పడుతున్నారు. కుటుంబ ఆర్థిక పరిస్థితి అంతగా సహకరించక అవస్థలు ఎదుర్కొంటున్నారు. అందుకు ఆర్థిక భరోసా ఉంటుందని సర్కారు సదరం ధ్రువీకరణ పత్రం జారీచేసింది. దాని ఆధారంగా పింఛన్ కోసం సంబంధిత కార్యాలయాల చుట్టూ తిరుగుతున్నారు. ప్రభుత్వం మంజూరు కోసం అనుమతి ఇస్తే దరఖాస్తులు తీసుకొని ఆనరా అందిస్తామంటూ అధికారులు తిప్పి పంపుతున్నారు.

మూడేళ్లుగా నిరీక్షణ

జిల్లా వ్యాప్తంగా వైకల్యంతో బాధపడుతూ సదరం ధ్రువీకరణ పత్రం పొందిన వారు ఈ మూడేళ్ల కాలంలో 2,022 మంది ఉన్నట్లు అధికార గణాంకాలు చెబుతున్నాయి. ప్రతి మండలంలో పదుల సంఖ్యలో ఉన్నారు. నూతనకల్ మండలంలో 74, మోత్కూరు 20, తిరుమలగిరి

పల్లెలకు కొత్త వెలుగులు



ఆలేరు : వర్షాభావ పరిస్థితుల కారణంగా జిల్లాలో విద్యుత్తు వినియోగం బాగా పెరిగిందనే చెప్పవచ్చు. వినియోగదారులకు మరింత నాణ్యమైన విద్యుత్తు అందించాల్సిన బాధ్యత ప్రభుత్వం యంత్రాంగం పైన ఉంది. ఉపకేంద్రాలు, నియంత్రికలు అందుకనుగుణంగా పెంచుకోవాల్సిన అవసరం ఏర్పడింది. ఈ విషయమై నాణ్యమైన విద్యుత్తు పంపిణీకి డీఎస్‌ఎస్‌పీడిసీఎల్ జిల్లాకు నూతనంగా 33/11 కేపీ సామర్థ్యం కలిగిన 16 విద్యుత్తు ఉపకేంద్రాలను మంజూరు చేసింది. సాధ్యమైనంత తొందరలో వీటి నిర్మాణాలు చేపట్టి వినియోగంలోకి తెచ్చేలా అధికార యంత్రాంగం సహాయత్రమవుతోంది. సంబంధిత వివరాలు క్లుప్తంగా..

స్థల సేకరణలో యంత్రాంగం..

జిల్లాకు మంజూరైన విద్యుత్తు ఉపకేంద్రాల నిర్మాణాలకు కనీసం ఎకరం స్థలం అవసరం ఉంటుంది. ఈ మేరకు సంబంధిత శాఖల అధికారులు స్థలాల సేకరణలో నిమగ్నమయ్యారు. ఒక్కో కేంద్రం నిర్మాణానికి ప్రభుత్వం సుమారు రూ. 3 కోట్లు కేటాయించింది. లో ఓట్లకే సమస్య, తరచూ ట్రిబ్ అవడం లాంటివి జరుగుతున్నందున వీటి నిర్మాణాలతో ఇక నుంచి సమస్యలకు చెక్ పడనుంది. ప్రధానంగా విద్యుత్తు పరంగా అత్యంత సమన్వితృత ప్రాంతాలుగా గుర్తించిన నాగినేనిపల్లి (బొమ్మలరామారం), వంకమామిడి (సంస్థాన్ నారాయణపురం),

సుంచి రూ.20 లక్షల వరకు రుణం మంజూరు కానుంది. కొత్తగా నెలకొల్పడంతోపాటు పాత వాటిని పునరుద్ధరించుకోవడం, యంత్రాల సామర్థ్యం పెంచుకోవచ్చు. మహిళలకు 35 శాతం రాయితీ ఉంది. ఇప్పటి వరకు పెద్దపల్లిలో 168, కరీంనగర్‌లో 13, జగిత్యాలలో 142, సిరిసిల్లలో 64 యూనిట్లు మాత్రమే స్థాపించారు. ఉమ్మడి జిల్లాలో 800 యూనిట్లు లక్ష్యం ఉండగా 387 మాత్రమే గ్రాండ్‌ింగ్ చేశారు. కరీంనగర్‌లో అత్యల్పంగా ఉంది.

నాణ్యమైన ఆహార పదార్థాలు అందించేలా..

స్థానికంగా పండిస్తున్న పంట ఉత్పత్తులతోపాటు ప్రజలకు నాణ్యమైన ఆహార పదార్థాలు అందించేందుకు ఈ పథకాన్ని అమలు చేస్తున్నారు. పిండిగిన్నే, అటుకుల మిల్లు, కారం, పసుపు పొడి మిల్లు, పచ్చళ్ల తయారీ, మురుకులు, కుర్రుకరే, పొద్ది, పశువుల దాణా తయారీ, తీపి పదార్థాలు, బిస్కెట్లు, పాల పదార్థాలు, చిరు ధాన్యాలు, నూనె, అప్పడాలు, పిండి వంటలు ఇలా 25రకాలకుపైగా ఉత్పత్తి చేసుకోవచ్చు. ప్రజల అవసరాలను బట్టి ఆహార శుద్ధి పరిశ్రమల యూనిట్లు ఏర్పాటు చేసుకునే వెసులుబాటు కల్పించారు. అయితే మహిళలు ఎక్కువగా పిండి, కారం, పసుపు పొడి యూనిట్లకే మొగ్గు చూపుతున్నారు.

అధికారులు ఇలా చేస్తే...

కార్పొరేట్ సంస్థల పోటీని తట్టుకునే విధంగా వైపుణ్యాలు అందించాలి. రుచికరమైన నాణ్యమైన ఉత్పత్తులపై అవగాహన కల్పించాలి. జీవోక్లిచ్చెంపులు, మార్కెట్ మెలకువలపై పట్టు సాధించేందుకు తగ్గిదు ఇవ్వాలి. వ్యాపారంలో నిలదాక్కుకునే వరకు మార్కెటింగ్ అవకాశాలు కల్పించాలి.

41, తుంగతుర్తి 42, జాజిరెడ్డిగూడెం 16 మంది ఉన్నారు. వీరిలో చాలావరకు నిరుపేదలే. కొందరు మహిళలే కుటుంబ భారాన్ని మోస్తున్నారు. వైకల్యంతోపాటు అనారోగ్య సమస్యల నుంచి ఉపశమనం పొందడానికి అవసరమైన మందుల కొనుగోలుకు ఆర్థిక ఇబ్బందులు ఎదుర్కొంటున్నారు. ఒక్కొక్కరూ ఒక్కో సమస్యతో అవస్థలు పడుతూ ప్రతి కలెక్టరేట్‌లో జరుగుతున్న ప్రజావాణిలో అడ్వీలు పెట్టుకుంటూ ప్రభుత్వ చేయూత కోసం ఎదురుచూస్తున్నారు.

పలుమార్లు దరఖాస్తు చేశా

మర్దిల ఏను, తుంగతుర్తి

కొన్నేళ్ల వరకు కూలీ పనులకు వెళ్లి కుటుంబాన్ని పోషించుకున్నా. రెండేళ్ల కిందట కాలికి గాయమవగా వైద్యులు కాలు సగానికి తొలగించారు. సదరం ధ్రువీకరణ పత్రం రావడంతో పింఛను కోసం దరఖాస్తు చేసుకున్నా. ఇప్పటికీ నాలుగుసార్లు సంబంధిత కార్యాలయానికి వెళ్లాను. నేటికీ మంజూరు కాలేదు.

రెండేళ్లుగా నిలిచివేశారు

ఎర్ర కృష్ణ, తుంగతుర్తి రోడ్డు ప్రమాదంలో శాశ్వ, చేతులు విరగటంతో వైద్యులు ఆపరేషన్ చేసి రాప్స్ వేశారు. దాంతో కనీసం నడవలేని పరిస్థితి. మొదట సదరం ధ్రువీకరణ పత్రంలో 45శాతం వైకల్యం నమోదు చేయగా రెండేళ్లపాటు పింఛను ఇచ్చారు. ధ్రువీకరణ పత్రం గడువు ముగియడంతో పింఛన్ నిలిచివేశారు. రెన్నవల్‌కు వెళ్లే అందుకుతగ్గ వైకల్య శాతం ఇవ్వలేదు. తన ఆరోగ్య, కుటుంబ స్థితిగతుల్ని చూసి ఆనరా అందించాలంటూ కృష్ణ కన్నీరు పెట్టుకున్నారు.

కార్యాలయం చుట్టూ తిరుగుతున్నా

బత్తుల లాపణ్య, నూతనకల్‌వైకల్యంతో బాధపడుతున్న నాకు సదరం సర్టిఫికేట్ వచ్చింది. రెండేళ్ల కిందట పింఛన్ కోసం దరఖాస్తు చేసుకున్నా. వారానికి ఒకసారి కార్యాలయం చుట్టూ తిరుగుతున్నా మంజూరు కావడం లేదు. చేయూత ఇచ్చి ఆదుకోవాలి.

సిద్ధించని స్వచ్ఛ లక్ష్యం

సంగారెడ్డి : స్వచ్ఛ సర్వేక్షణ(2024-25) ర్యాంకుల్లో జిల్లాలోని పురపాలకలు వెనుకబడ్డాయి. రెండు చోట్ల మినహా ఆరు పాత బిల్డియాలు ఆశించిన ర్యాంకులు సాధించలేదు. ఇంటింటి చెత్త సేకరణ సరిగా చేయకపోవడం.. డంపింగ్ యార్డుల నిర్వహణ వైఫల్యం, పారిశుధ్య వ్యవస్థ అధ్వానంగా ఉండటంతో ఈ పరిస్థితి నెలకొందనే విమర్శలు వ్యక్తమవుతున్నాయి.

రెండు చోట్లే మెరుగు జిల్లాలో పాత మున్సిపాలిటీలు ఎనిమిది ఉన్నాయి. వాటిలో హైదరాబాద్‌కు సమీపంలో ఉన్న తెల్లాపూర్(18), అమీన్‌పూర్(31)కు మాత్రమే ఓడిఎఫ్ డబ్ల్యూఘన ర్యాంకులు దక్కాయి. రాష్ట్రంలో 143 పురపాలక సంఘాలు ఉన్నాయి.

వైఫల్యానికి ప్రధాన కారణాలివి

జిల్లాలోని అన్ని పట్టణాల్లోనూ ఇంటింటి చెత్త సేకరణ పూర్తిస్థాయిలో జరగడం లేదు. 60 శాతం మాత్రమే సేకరిస్తున్నారు.



తడి, పొడి చెత్త వేర్పేరుగా సేకరించడం లేదు. సదాశివపేట, జహీరాబాద్‌లో డంపింగ్ యార్డులున్నా.. నిర్వహణ కొరవడింది. సంగారెడ్డిలో 30 శాతం చెత్తను మాత్రమే రీసైక్లింగ్ చేస్తున్నారు. నారాయణఖేడ్‌లో 50 శాతానికి మించడం లేదు. అందోలు-జోగిపేట, బొల్లారంలో డంపింగ్ యార్డులు లేవు. నిషేధిత పాలిథీన్ కవర్లు విచ్చలువిడిగా వాడుతున్నా.. కట్టడి చర్యలు కరవయ్యాయి.మున్సిపాలిటీలకు మంచి ర్యాంకు రావడానికి ప్రజాభిప్రాయ సేకరణ కీలకం. జిల్లాలోని అన్ని పురపాలకలు ప్రజాభిప్రాయ సేకరణలో పూర్తిగా వెనుకబడ్డాయి. వీటిపై ప్రచారం చేయకపోవడమే ప్రధాన కారణం.

సత్తినడకన ప్రయాణ ప్రాంగణాలు

గజ్వేల్: గజ్వేల్‌తోపాటు ప్రజ్ఞాపూర్‌లో చేపట్టిన మూడు బస్టాండ్ నిర్మాణం నత్తనడకన కొనసాగుతున్నాయి. మూడేళ్ల క్రితం పనులు ప్రారంభమయ్యాయి. ఏడాది గడువు ఉండగా ఇంకా ప్రజలకు అందుబాటులోకి రాలేదు. నిధుల విడుదల, పర్యవేక్షణ లేక పనుల్లో జాప్యం అవుతోంది. మొన్నటివరకు ఎండలు, ప్రస్తుతం వానలతో బస్సుల కోసం ఎదురుచూసే ప్రయాణికులు అవస్థలు పడుతున్నారు. గజ్వేల్ పట్టణంలో రూ.2.56 కోట్ల వ్యయం, ప్రజ్ఞాపూర్‌లో నిర్మించే బస్సు బస్టాండుకు రూ.3.81 కోట్లు గతంలో మంజూరయ్యాయి. ప్లాట్‌వారాలు నిర్మించాల్సి ఉంది. ప్రజ్ఞాపూర్‌లో దాదాపు సగానికిపైగా పనులు పెండింగ్‌లో ఉన్నాయి. విద్యార్థులు, వ్యాపారులు, ఉద్యోగులు, సాధారణ ప్రజలు రోజూ ఈ పట్టణానికి సుమారు 25 వేల మంది రాకపోకలు సాగిస్తుంటారు. ప్రయాణికులు తలదాచుకునేందుకు



ఎలాంటి సౌకర్యం లేకపోవటంతో అవస్థలు పడుతున్నారు. స్థానికులు పలుమార్లు ప్రజాప్రతినిధులకు వినవీ పత్రాలు ఇచ్చిన పురోగతి లేదు. దూరంగా ఉండటంతో ఆదరణ తక్కువ గజ్వేల్-తూప్రాన్ ప్రధాన రోడ్డులో బాహ్యవలయ రహదారి జంక్షన్ సమీపంలో గత ప్రభుత్వం దాదాపు రూ.5 కోట్ల వ్యయంతో ప్రధాన బస్టాండును నిర్మించింది. సీసీరోడ్లు, ఇతర సౌకర్యాల కల్పించకపోవటంతో అక్కడికి బస్సులు రావటం లేదు. వలితంగా ఇప్పుడు నిరుపయోగంగా ఉంది. సంగారెడ్డికి వెళ్లేవి, అక్కడి నుంచి వచ్చే బస్సులు తప్ప ఇక్కడికి వేరే బస్సులు వచ్చే అవకాశం లేదు. పట్టణానికి మూడు కిలోమీటర్ల దూరంలో ఉండటంతో పనికిరాకుండా పోయింది. పాతికేళ్ల కిందట అప్పటి కాంగ్రెస్ ప్రభుత్వం ప్రజ్ఞాపూర్ శివారులో బస్టాండు నిర్మించింది. ఊరికి దూరంగా ఉందని ప్రయాణికులు ఆడరించలేదు. దానిని డీఎం కార్యాలయంగా మార్చారు. గజ్వేల్‌లోనూ ఇదేతీరు నిర్మించారు.

మేన్స్‌ం వాగులకు మంచి రాజులు

కొత్తగూడెం : ఆధునిక వైద్యసదుపాయాలు అందుబాటులో లేక ఇబ్బందులు ఎదుర్కొంటున్న మన్యం వాసులకు మంచిరోజులు రానున్నాయి. ఇప్పటివరకు యూజీ వైద్యవిద్య ఉన్నచోటే పీజీ కోర్సులను ప్రభుత్వ, ప్రైవేటు కళాశాలలు నిర్వహిస్తున్నాయి. ఈ ఏడాది నుంచి నేరుగా పీజీ వైద్యకళాశాలల ఏర్పాటుకు రాష్ట్ర ప్రభుత్వం రంగం సిద్ధం చేస్తోంది. రాష్ట్రంలోని ఐదు ప్రాంతాల్లో యూజీ లేకుండానే పీజీ కళాశాలలు నెలకొల్పాలని నిర్ణయించగా.. అందులో భద్రాచలం పట్టణానికి చోటు కల్పించింది. **బోధనామత్రిగా ఏరియా వైద్యశాల** పీజీ కళాశాల ఏర్పాటుతో భద్రాచలంలో 200 పదకల కలిగిన ఏరియా వైద్యశాల పీజీ కోర్సుల కోసం బోధనామత్రిగా మారనుంది. స్థానికంగా అధునాతన వైద్యసదుపాయాలు అందుబాటులోకి వస్తాయి. నాలుగు రాష్ట్రాల సరిహద్దుల్లో ఉన్న గిరిజనులకు ఉన్నతస్థాయి వైద్యవిశి్త సులువుగా అందుతుంది. ప్రత్యేక వైద్యసదుపాయాలు(కార్డయాలజీ, న్యూరాలజీ, ఆర్థోపెడిక్స్ వంటివి) భద్రాచలం ప్రభుత్వాసుపత్రిలో లభ్యమవుతాయి. రోగులు ఖమ్మం, హైదరాబాద్ వంటి నగరాలకు ప్రయాణించాల్సిన అవసరం తగ్గుతుంది. ముఖ్యంగా పీజీ స్కీల్ల సంఖ్య పెరగటంతో జిల్లా యువతకు వైద్యవిద్యలో అవకాశాలు మెరుగుపడతాయి. **జిల్లాకు మరో మహిళారమ్..** మారుమూల గిరిజన ప్రాంతాల్లో సేవలందించేందుకు వైద్యులెవరూ ఆసక్తి చూపించని ప్రస్తుత పరిస్థితుల్లో పీజీ వైద్యకళాశాల ఏర్పాటు.. వైద్యరంగం పరంగా జిల్లాకు మహిళారంగా మారనుంది. పీజీ కళాశాలలు ఎక్కువ సంఖ్యలో స్వేచ్ఛలిస్టు డాక్టర్ల(ఎమ్.బీ. ఎంఎస్, డీఎం, ఎంసీహెచ్)ను తయారుచేస్తాయి. వీరు స్థానికంగా నాణ్యమైన వైద్యసేవలు అందించేందుకు అవకాశముంటుంది. కళాశాల, బోధనామత్రి ఏర్పాటు ధ్వారా ఉపాధి అవకాశాలు మెరుగుపడతాయి. డాక్టర్లు, నర్సులు, టెక్నిషియన్లు, సహాయక సిబ్బంది సంఖ్య పెరుగుతుంది. పీజీ కళాశాలలు వైద్య పరిశోధనలను ప్రోత్సహిస్తాయి. డీనివల్ల చికిత్స పద్ధతులు, ఔషధాలు అభివృద్ధి చెందుతాయి. ముఖ్యంగా గిరిజన ప్రాంతాల్లో ఎక్కువగా వ్యాపించే డెంగ్, మలేరియా, టీబీ రోగాల నివారణకు ఇవి సహాయపడతాయి.**భద్రాచలం అభివృద్ధికి బాటలు..**కళాశాల ఏర్పాటు కోసం రోడ్లు, విద్యుత్తు, అంతర్జాల సేవల వంటి మౌలిక సదుపాయాలు, ఆర్థిక కార్యకలాపాల కేంద్రాలు (వసతిగృహాలు, దుకాణాలు) పెరుగుతాయి. ఇవి స్థానిక ఆర్థిక వ్యవస్థకు ఊతమిస్తాయి. గిరిజన సహజం ఆధునిక వైద్యవిద్య, సేవల్లో ఏకీకృతమవుతుంది. గిరిజన సంస్కృతికి గౌరవం లభిస్తుంది. పేద గిరిజనులకు ఆధునిక వైద్యం ఉచితంగా అందుతుంది.భద్రాచలంలో పీజీ వైద్యకళాశాల ఏర్పాటుకు సంబంధించి ప్రభుత్వం నుంచి మార్గదర్శకాలు అందలేదు. వైద్యకళాశాల ఏర్పాటైతే వైద్యపరంగా జిల్లావాసులకు మంచిరోజులు వచ్చినట్లే. వివిధ విభాగాల్లో విద్యనభ్యసించేవారు ఉండటం ఆధునిక వైద్యసేవలు అందుబాటులోకి వస్తాయి.

అటవీ మార్గాలు.. అర్ధంతర పనులు

సారంగాపూర్: గ్రామాలను అనుసంధానించే మార్గాల్లో రహదారుల నిర్మాణానికి అటవీ శాఖ అనుమతులు ఇవ్వకపోవడంతో ఏళ్ల తరబడి పనులు అసంపూర్ణంగా నిలిచాయి. ఆయా గ్రామాల ప్రజలు రాకపోకలు సాగించడానికి తీవ్ర ఇబ్బందులకు గురవుతున్నారు. సారంగాపూర్, రాయకల్ మండలాల్లో అత్యధిక వీసీర్డ్లలో అటవీ ప్రాంతం ఉండగా అడవుల మధ్యలో నుంచే పలు రహదారులున్నాయి. మధ్యలో ఉన్న గ్రామాలను కలుపుతూ గతంలో ప్రభుత్వం రహదారి నిర్మాణాలు చేపట్టగా అటవీ ప్రాంతంలో అనుమతులు లేకపోవడంతో పనులు నిలిపివేశారు. కొంతకాలంగా ఆరిఅండ్బీ అధికారులు అటవీ శాఖకు ప్రతిపాదనలు పంపినా సమస్య పరిష్కారం కావడం లేదు. సారంగాపూర్ మండలం రేచపల్లి, మ్యూడారంతండా మీదుగా రాయకల్



మండలం కైదిగొంది వరకు తారు రోడ్డు నిర్మాణానికి గతంలో నిధులు మంజూరు చేశారు. మ్యూడారం తండా వరకు తారు నిర్మాణం పూర్తి చేయగా అటవీ శాఖ అభ్యంతరంతో మిగతా పనులు నిలిచిపోయాయి. రేచపల్లి నుంచి రంగపేట మీదుగా జగిత్యాలకు వెళ్లే మార్గంలో కేవలం 200 మీటర్ల దూరానికి అటవీ అనుమతులు లేకపోవడంతో పనులు నిలిచిపోయాయి. గతంలో కంకర వేసినా తారు నిర్మాణానికి అటవీ శాఖ అభ్యంతరం తెలిపింది. దీంతో ఎక్కడి పనులు అక్కడే ఉండిపోయాయి. మ్యూడారం తండా రైతులు పంట పొలాలకు వెళ్లేందుకు ఇబ్బందులు పడుతూ సొంతంగా మొరం పోసి తాత్కాలిక దారి వేసుకున్నారు. ఆరు నెలల కిందట అటవీ శాఖ ఉన్నతాధికారులు రహదారులను పరిశీలించినా ఇప్పటివరకు అనుమతులు ఇవ్వలేదు. ఇప్పటికైనా స్పందించి అసంపూర్ణ పనులు పూర్తయ్యేలా అధికారులు చర్యలు తీసుకోవాలని రెండు మండలాల ప్రజలు కోరుతున్నారు.

సరిహద్దున పటిష్ఠ నిఘా

ధర్మపురి : జిల్లా సరిహద్దున ఉన్న రాయపట్నం వద్ద తనిఖీ కేంద్రం ఏర్పాటుతో రహదారి ప్రమాదాలు, ఘర్షణలు, అత్యహత్యల కేసులు గణనీయంగా తగ్గాయి. ఇక్కడ గతంలో వంతెనలపై నుంచి దూకి అత్యహత్యలకు పాల్పడేవారు. దీన్ని నివారించడానికి 2023లో ఈ సరిహద్దు చెక్‌పోస్టును పోలీసులు ఏర్పాటు చేశారు. ఎస్సీ అశోక్కుమార్ ఆధ్వర్యంలో ఇక్కడ నిఘాను మరింత పెంచారు. త్వరలో నిర్వహించనున్న స్థానిక సంస్థల ఎన్నికల సందర్భంగా మరింత నిఘాను పెంచడానికి ప్రణాళికలు రచిస్తున్నారు. కరీంనగర్, మంచిర్యాల, జగిత్యాల జిల్లా సరిహద్దు ప్రాంతమైన రాయపట్నం వద్ద మూడేళ్లుగా తనిఖీ కేంద్రం కొనసాగుతోంది. ఇక్కడ సీసీ కెమెరాలు, దీనికి అనుగుణంగా ప్రత్యేక గడి, కంప్యూటర్, ఇతర పరికరాలను ఏర్పాటు చేశారు. ప్రతిరోజు



ఇద్దరు కానిస్టేబుల్ల అనుమనీతులను క్షుణ్ణంగా తనిఖీ చేస్తున్నారు. డ్రంక్‌అండ్‌డ్రైవ్ కేసులతోపాటు గంజాయి తరలింపును అడ్డుకుంటున్నారు. ఇక్కడ గత ఆరు నెలల్లో అత్యహత్యాయత్నం చేసిన అయిదుగురు వ్యక్తుల ప్రాణాలను కాపాడారు. **కేసుల తీరిల్.**..రాయపట్నం తనిఖీ కేంద్రం ఏర్పాటైన తర్వాత నుంచి ఇప్పటి వరకు 4 అత్యహత్య కేసులు నమోదయ్యాయి. అత్యహత్యాయత్నం చేసిన 12 మందిని పోలీసులు రక్షించారు. గతంలో వారానికి మూడు అత్యహత్యాయత్నం కేసులు నమోదయ్యేవి. వారానికి రెండు ప్రమాదాలు జరిగేవి. తనిఖీ కేంద్రం ఏర్పాటుతో రెండేళ్లలో కేవలం 3 రోడ్డు ప్రమాదాలు మాత్రమే జరిగాయి. రాయపట్నం, మద్దునాల తీర ప్రదేశాల్లో విపరీతంగా జూదం నడిచేది. వీటిపై దాడులు చేయడంతో 3 జూదం, 2 గంజాయి కేసులు నమోదయ్యాయి.

రామేభక్తులు.. రైలు కూత వినేడెప్పిడు..?

భద్రాచలం : ఒడిశాలోని మల్లసగిరి నుంచి ఆంధ్రప్రదేశ్‌లోని వివిధ ప్రాంతాలను కలుపుతూ భద్రాచలం మీదుగా బూర్గంపాడు మండలం పాండురంగాపురం వరకు రైలుమార్గాన్ని ఐదేళ్లలో నిర్మించాలని కేంద్రం నిర్ణయించింది. 173.61 కి.మీ. పొడవైన మార్గం కోసం రూ.3,591.76 కోట్లు మంజూరు చేసినట్లు గతేడాదే ఆగస్టులో ప్రకటించింది. కొత్త రైల్వేలైన్‌తో భాగంగా సిగ్నల్ టెలికమ్యూనికేషన్, సివిల్ ఇంజనీరింగ్, ఎలక్ట్రికల్ విభాగాలకు నిధులు కేటాయించింది. భూసేకరణకు రైల్వేశాఖ ఉత్తర్వులు జారీ చేయాలి ఉండగా భద్రాద్రి జిల్లాలో జాప్యం జరుగుతోంది. దేశ, విదేశాల నుంచి వచ్చే భక్తులు, యాత్రికులకు రైలుమండి ప్రయాణం వీలైనంత తొందరగా అందుబాటులోకి తీసుకొచ్చేందుకు పాలకూరు చొరవ చూపాలి

భద్రాచలానికి తొలి ప్రాధాన్యం

కొత్తగూడెం నుంచి మణుగూరు వెళ్లే మార్గంలో బూర్గంపాడు మండలం పాండురంగాపురం రైల్వేస్టేషన్ ఉంది. ఇక్కడి నుంచి సారపాక వరకు లైన్ పొడిగించాలని రెండు దశాబ్దాలుగా కోరుతున్నప్పటికీ కార్యరూపం దాల్చలేదు. మల్లసగిరి లైన్ పుణ్యమా అని భద్రాచలం మీదుగా పాండురం గాపురానికి కలవమంది. మల్లసగిరి లైన్ పనులు ఒడిశా నుంచి భద్రాచలం వరకు రావాలంటే చాలాకాలం పడుతుంది. దీన్ని గుర్తించి దాదాపు 20 కి.మీ. పొడవైన భద్రాచలం-పాండురంగాపురం లైన్‌కు మొదటి ప్రాధాన్యమిస్తే దేశంలోని మిగతా ప్రాంతాలకు భద్రాచలం నుంచి రాకపోకలు విస్తరించే అస్సారముంటుంది.

2 కి.మీ. పొడవైన రైల్వే వంతెన

మల్లసగిరి నుంచి భద్రాచలం వరకు గోదావరి, శబరి వంటి నదులపై 300కి పైగా వంతెనలు నిర్మించనున్నారు. ఇందులో భద్రాచలం పట్టణ శివారులో ఎటవంత సమీపం నుంచి గోదావరిపై రైలు రాకపోకలకు 2 కి.మీ. పొడవైన వంతెన నిర్మించే అవకాశముంది. మొత్తమ్మీద రైలుమార్గం కోసం 846.68 ఎకరాల భూమి సేకరించనున్నారు. ఇందులో భద్రాద్రి జిల్లాలో 450 ఎకరాలు సేకరించాలని ప్రాథమికంగా నిర్ణయించినప్పటికీ ఈ సంఖ్య పెరుగుతుందని సమాచారం. ‘మల్లసగిరి రైల్వేలైన్‌ను పాండురం గాపురం వరకు నిర్మించాలని కేంద్ర ప్రభుత్వం నిర్ణయించింది. భూసేకరణ నిమిత్తం ప్రాథమిక సర్వేలు చేసారు. రైల్వేశాఖ ద్వారా అధికారిక ఉత్తర్వులు అందితే భూమి సేకరిస్తాం’ అని భూసేకరణ అనుబంధ కలెక్టర్ కార్తీక్ కు తెలిపారు.

‘పట్టా’భిషేకానికి వేళాయె



సంగారెడ్డి : ఐఐటీ ప్రాంగణం పరిశోధనలకు నిలయం. ఇక్కడ చదివిన విద్యార్థుల్లో ఎక్కువ మంది ప్రాంగణ నియామకాల్లోనే అవకాశాలు దక్కించుకుంటున్నారు. ఉన్నత చదువుకు విదేశాలకు సైతం వెళ్తున్నారు. తమదైన ప్రతిభతో అన్నింటా ముందుంటున్నారు. విద్యతో పాటు సామాజిక, పర్యావరణ పరిరక్షణలోనూ తమవంతు బాధ్యతను నిర్వహిస్తుండటం విశేషం. కందిలోని ఐఐటీ హైదరాబాద్‌లో వివిధ కోర్సులు పూర్తి చేసుకున్న వారికి పట్టాలు ప్రదానానికి ప్రతి ఏటా స్నాతకోత్సవం నిర్వహిస్తుంటారు. ఈనెల 19న సదరు వేడుక జరుగనుంది. ఈ సారి ముఖ్య అతిథిగా కేంద్ర మంత్రి అశ్వినీ వైష్ణవ్ హాజరుకానుండటం విశేషం. ఐఐటీహెచ్‌లో ఇది 14వ స్నాతకోత్సవం. గత వేడుకల్లో 1,103 మంది విద్యార్థులు పట్టాలు అందుకున్నారు. ఈసారి ఆ సంఖ్య 1200 దాటనుంది. నాలుగేళ్ల బీటెక్‌తో పాటు పీజీ, పీహెచ్‌డీ విద్యార్థులు సైతం పట్టాలతో ముదిసిపోనున్నారు. కృత్రిమ మేధ (ఏఐ) విభాగంలో తొలిసారిగా పీహెచ్‌డీ పూర్తి చేసిన విద్యార్థుల్లా పట్టాలు అందుకోనున్నారు. వేడుక చూసేందుకు వచ్చిన

తల్లిదండ్రులతో విద్యార్థులు తమ ఆనందాన్ని పంచుకోనున్నారు. **సంప్రదాయబద్ధంగా..** స్నాతకోత్సవం రోజు ఐఐటీయస్సు సంప్రదాయబద్ధంగా కనిపిస్తుంటారు. అందరూ చేనేత దుస్తులే ధరిస్తారు. ఏకరూప దుస్తులతో సందడి చేస్తారు. స్నాతకోత్సవానికి నెల రోజుల ముందు నుంచే విద్యార్థులు చేనేత దుస్తులు తెప్పించే పనిలో నిమగ్నమయ్యారు. ప్రత్యేకంగా ఓ బృందాన్ని సైతం నియమించారు. చేనేత దుస్తులకు ఆదరణ పెంచాలన్న లక్ష్యంతో ఆనవాయితీగా కొనసాగిస్తున్నారు. **విద్యార్థులపై ప్రత్యేక శ్రద్ధ** కంది ఐఐటీలో అధ్యాపకులతో పాటు విద్యార్థులకు ప్రాంగణంలోనే వసతి కల్పిస్తారు. అధ్యాపకులు వారి కుటుంబంతో ఉండేలా అన్ని సౌకర్యాలు కల్పించారు. ప్రతి విద్యార్థిపై ప్రత్యేక శ్రద్ధ చూపేందుకు ఓకోక్ అధ్యాపకుడికి కొంత మంది బాధ్యతలు అప్పగించారు. భవిష్యత్ మార్గనిర్దేశనంతోపాటు వ్యక్తిగతంగా ఎదురయ్యే సమస్యలపై చర్చించేలా అధ్యాపకులతో బంధం ఏర్పడేలా చొరవ చూపుతారు.

అక్టోర సేవలో ఆరు దశాబ్దాలు



జగిత్యాల : ఎంతో మందికి ఉన్నత విద్యసందించిన సరస్వతీ నిలయం.. మరెందరో ప్రముఖులు పట్టా అందుకున్న చదువుల కోవెల.. ఆరు దశాబ్దాలుగా వందలాది మందిని తీర్చిదిద్దిన జగిత్యాల ఎస్కేఎన్ఆర్ డిగ్రీ కళాశాల 60వ వార్షికోత్సవానికి ముస్తాబవుతోంది.. జగిత్యాల, పరిసర ప్రాంత విద్యార్థుల కోసం 1965లో ప్రభుత్వం పట్టణంలోని విసిస్టేడియం సమీపంలో డిగ్రీ కళాశాలను ఏర్పాటు చేసింది. 1978లో పట్టణానికి చెందిన కాసుగంటి నారాయణరావు ధర్మపురి రోడ్డులోని 32.07 ఎకరాల సొంత వ్యవసాయ భూమిని కళాశాలకు ఉదారంగా అందజేసి దాతృత్వం చాటుకున్నారు. ఆ స్థలంలో నిర్మించిన నూతన భవనంలోకి 1987లో కళాశాలను మార్చారు. 6 ఎకరాల్లో భవనాలు నిర్మించగా ఒక ఎకరా భూమిని విద్యుత్తు ఉపకేంద్రానికి కేటాయించారు. **సామాజిక సేవ.. నైపుణ్యాభివృద్ధి** అనంతరం కళాశాలలో డిగ్రీతో పాటు పీజీ కోర్సులు అందుబాటులోకి వచ్చాయి. ఎస్సీసీ, ఎస్ఎస్ఎస్ విభాగాలతో, డిగ్రీ, పీజీ స్థాయిలో భవాళికాజాతి కంపెనీల్లో ఉద్యోగాలకు ఎంపికయ్యేలా నైపుణ్యాభివృద్ధి శిక్షణ(టూన్స్) కూడా అందుబాటులో ఉంది. జిల్లాకు సంబంధించి ఎస్‌నెట్, పాలీనెట్, ఈసెట్ ధ్రువీకరణ పత్రాల పరిశీలన కేంద్రాలను కళాశాలలోనే నిర్వహిస్తున్నారు. **పేరు కోసం రూ.లక్ష డిపాజిట్** కళాశాలకు స్థలం వితరణ చేసిన దాత(శ్రీ కాసుగంటి నారాయణరావు-ఎస్కేఎన్ఆర్) పేరును రిజిస్ట్రేషన్ చేయడానికి 1978లో ప్రభుత్వానికి రూ.లక్ష డిపాజిట్ చేశారు. యూనివర్సిటీ నిబంధనల ప్రకారం దాత పేరిట విద్యా సంస్థ నిర్వహించాలంటే రిజిస్ట్రేషన్ తప్పనిసరి. ఇంత పెద్దమొత్తంలో రుసుం చెల్లించి కళాశాల పేరును రిజిస్ట్రేషన్ చేయడం

అప్పుట్లో చర్చనీయాంశమైంది. **నవంబరులో వేడుకలు** వేడుకల నిర్వహణకు కళాశాల యాజమాన్యం, పూర్వ విద్యార్థులు ఏర్పాట్లు చేస్తున్నారు. పూర్వ ప్రిన్సిపాళ్లను లేదా వారి కుటుంబసభ్యులను ఆహ్వానించనున్నారు. కళాశాల స్థాపించి జులైతోనే 60 ఏళ్లు పూర్తయినా వచ్చే నవంబరులో వేడుకలు నిర్వహించేందుకు సన్నద్ధమవుతున్నారు. ఇందుకోసం పూర్వ విద్యార్థులతో సమావేశాలు నిర్వహిస్తున్నారు. వేడుకల నిర్వహణకు ఎమ్మెల్యే సంగయ్, ఎమ్మెల్యే ఎల్.రమణ చెరో రూ.లక్ష నిధులను పూర్వ విద్యార్థుల నిధికి అందజేశారు. **పట్టా పొందిన ప్రముఖులు** కళాశాలలో చదివిన ఎంతో మంది ఉన్నత స్థాయికి ఎదిగారు. ప్రస్తుత కళాశాలలో చదివిన ఎంతో మంది ఉన్నత స్థాయికి ఎదిగారు. ప్రస్తుత హైకోర్టు న్యాయమూర్తి జస్టిస్ పుల్ల కార్తీక్, పూర్వ వైస్ ఛాన్సెలర్ వీరాంజ్, తెలుగు అకాడమీ పూర్వ చైర్మన్ కదార్థ భూమయ్య, జగిత్యాల ఎమ్మెల్యే దాక్షర్ సంతోషకుమార్, ఎమ్మెల్యే ఎల్.రమణ, డిఎఫ్‌వో రవిప్రసాద్, ఆర్మీలో మధ్యమార్చన్ తదితర ఎంతో మంది ప్రముఖులు ఈ కళాశాల నుంచి పట్టభద్రులైన వారే. **వారం రోజుల పాటు నిర్వహణ** రాష్ట్రంలో ఇంత విశాలమైన స్థలం, భవనాలున్న కళాశాల మరెక్కడా లేదు. న్యూక్‌లో కళాశాలకు మూడు సార్లు గుర్తింపు లభించింది. రాష్ట్ర ప్రభుత్వం నుంచి హరిత అవార్డు వచ్చింది. ఉన్నత ప్రమాణాలు కలిగిన కళాశాలకు స్వయం ప్రతిపత్తి హోదాపై ప్రతిపాదనలు పంపాం. 60 ఏళ్ల వేడుకలకు సీఎం రేపంతోరెడ్డిని ఆహ్వానించనున్నాం. పూర్వ విద్యార్థుల సహకారంతో వారం రోజుల పాటు వేడుకలు విస్తృతంగా నిర్వహిస్తాం. అగెరిల అశోక్, కళాశాల ప్రిన్సిపల్

అరకొర వసతులు.. అందని వైద్యం

జమ్మికుంట : జమ్మికుంట ప్రభుత్వాసుపత్రిలో వైద్య పరీక్షల పరికరాలు లేక, ఉన్నవి నిరుపయోగంగా ఉండటంతో రోగులకు పూర్తిస్థాయి సేవలు అందటం లేదు. 30 పడకల ఆస్పత్రిలో అధికశాతం అవుల్ పేషెంట్లకు వైద్యం అందుతోంది. ముగ్గురు రెగ్యులర్.. ఏడుగురు డిప్యూటీషన్‌పై విధులు నిర్వహిస్తున్నారు. ఆయుర్వేదిక్ వైద్యుడు సైతం ఇదే ఆసుపత్రిలో సేవలందిస్తున్నారు. జనరల్ వైద్య సేవలు, ప్రసవాలు, అత్యవసర విభాగాల్లో ఇన్‌పేషెంట్లు ఉంటున్నారు. **పరికరాల పరిస్థితి** దంత వైద్య నిపుణుడున్నా పరీక్షలు చేసేందుకు వినియోగించే షైర్, పరికరాలను అమర్చకపోవటంతో సంబంధిత కంపెనీ వారికి తెలిపినా ఫలితం లేదు. దంత పరీక్షలు చేసి.. వాడైన దంతాలు తీయటం, వాటికి చికిత్స చేస్తున్నట్లు డా.శ్రీనివాసరాజు తెలిపారు. పళ్లు పెట్టించుకోవడానికి వేరే ప్రాంతాలకు వెళ్లాల్సిన పరిస్థితి ఉంది. ఆర్థోపెడిక్ వైద్యుడు అందుబాటులో ఉన్నా ఎక్స్‌రే, సీఆర్‌స్ యంత్రాలు లేకపోవటంతో ఎముకలు విరిగిన రోగులు స్థానిక ప్రైవేటు, కరీంనగర్, పరంగల్‌లలోని ఆసుపత్రులకు వెళ్తున్నారు. **గైనిక్, జనరల్ సేవలకే పరిమితం** రెండేళ్ల క్రితం వైద్య విధాన పరిషత్తులో ఆస్పత్రిని చేర్చారు. కానీ జనరల్ సర్జన్, ఆర్థోపెడిక్, ఆప్రమాలజీ, ఈఎన్‌టీ, చర్మ, పిల్లలకు సంబంధిత నిపుణులు లేరు. నిత్యం 150-200 అవుల్ పేషెంట్లు, జనరల్, గైనిక్ సేవలకే ఆసుపత్రి పరిమితమైంది. ఈసీజీ కాలం చెల్లడంతో పరీక్షలు ప్రైవేటుగా చేయించుకుంటున్నామని పలువురు వాపోతున్నారు.



కిందనే పోస్టుమార్గం శిథిలమైన గదిలో కింద లేదా స్టెప్పర్‌పై మృతదేహాలకు పోస్టుమార్గం చేస్తున్నారు. రెండు ఫ్రీజర్ల పనిచేయక పోవటంతో మృతదేహాలను భద్రపరిచేందుకు బాధిత కుటుంబీకులు అద్దెకు తెచ్చుకుంటున్నారు. ఇదీవల ఆస్పత్రిని సందర్శించిన కలెక్టర్ శవపరీక్ష గదిలో అవసరమైన నిర్మాణాలు చేసి.. పరికరాలు శుభ్రం చేయాలని పుర కమిషనర్‌ను అడిగేసారు. **ప్రభుత్వానికి నివేదించాం** ఆస్పత్రిలో సమస్యలు, అసవరమైన పరికరాలు తదితర అంశాలపై ఉన్నతాధికారులకు నివేదించా. త్వరలోనే నిపుణులను ప్రభుత్వం కేటాయించే అవకాశం ఉంది.శ్రీకాంత్‌రెడ్డి, ఇన్‌చార్జ్ సూపరింటెండెంట్, ప్రభుత్వ ఆసుపత్రి, జమ్మికుంట.

‘దూది’పింజల్లా హోమీలు..!

జూలూరుపాడు : జూలూరుపాడులో శాశ్వత మార్కెట్ ఏర్పాటుపై ప్రజాప్రతినిధుల హోమీలు దూదిపింజల్లా తేలిపోతున్నాయి. ఏన్నూరు వ్యవసాయ మార్కెట్ కమిటీ పరిధిలోని జూలూరుపాడు ఉప మార్కెట్ యార్డులో ఏటా రూ.కోట్లలో పత్తి వ్యాపారం జరుగుతుంది. ఇదే రీతిలో మార్కెట్‌కు ఆదాయం సమకూరుతోంది. ఇంతకాలం ప్రైవేటు స్థలంలో కొనసాగిన యార్డు లీజు గడువు ముగియటంతో ఈఏడాది పత్తి కొనుగోళ్లు జరుగుతాయా లేదా అనే సందిగ్ధం నెలకొంది. జూలూరుపాడులో శాశ్వత మార్కెట్ ఏర్పాటు ఆవశ్యకతపై కథనం. **రూ.కోట్లలో వ్యాపారం** తెలంగాణలో అత్యధిక పత్తి వ్యాపారం జూలూరుపాడు ఉప మార్కెట్ యార్డులో జరుగుతుంటుంది. ఏటా దీనిద్వారా ఏన్నూరు మార్కెట్ కమిటీకి సుమారు రూ.2కోట్ల ఆదాయం సమకూరుతోంది. ఈ యార్డు లో ప్రతి సంవత్సరం కిలక్షల క్వింటాళ్లకు పైగా తెల్లబంగారాన్ని కొంటుంటారు. భద్రాద్రి, ఖమ్మం, మహబూబాబాద్, నల్గొండ జిల్లాలతో పాటు ఏపీలోని తిరువూరు, మైలవరం, నందిగామ ప్రాంతాల నుంచి రైతులు పత్తి తీసుకొస్తుంటారు. స్థానిక వ్యాపారులే కాకుండా, ఇతర రాష్ట్రాలకు చెందిన బయ్యర్లు కొంటారు. నుంచి నరకును మహారాష్ట్ర, మధ్యప్రదేశ్, గుజరాత్ రాష్ట్రాలకు తరలిస్తుంటారు. ఇక్కడి పత్తి గుంటూరు, ఆదిలాబాద్ జిల్లాల్లోని జిన్నింగ్ మిల్లులకు వెళ్తుంది. **పడెకరాల స్థలం కేటాయింపు** ఏన్నూరు వ్యవసాయ మార్కెట్ కమిటీ పరిధిలోని జూలూరుపాడు ఉ



ప మార్కెట్ స్థానంలో శాశ్వత మార్కెట్ నిర్మించాలనే ఆలోచనతో పడెకరాల స్థలాన్ని ప్రభుత్వం కేటాయించింది. మార్కెటింగ్‌శాఖ రూ.6కోట్లతో ప్రతిపాదనలు పంపించినా నిధులు మంజూరుకాలేదు. ఇక్కడ మార్కెట్ ఏర్పాటుకు ప్రజాప్రతినిధులు చొరవ చూపాలని ప్రజాసంఘాలు, రాజకీయ పార్టీల ఆధ్వర్యంలో అనేకసార్లు ఆందోళనలు నిర్వహించారు. **ప్రత్యామ్నాయం దొరికేనా..?** ప్రభుత్వం కేటాయించిన స్థలంలో నిర్మాణ పనులు చేపట్టేందుకు మరెకొంత సమయం పట్టవచ్చు. తాత్కాలిక స్థలం అందుబాటులో లేదు. దీనికి ప్రత్యామ్నాయాన్ని మార్కెటింగ్‌శాఖ అన్వేషించాల్సి ఉంది. ఈ ఏడాది ఖమ్మం, భద్రాద్రి జిల్లాల్లో పత్తి సాగు విస్తీర్ణం పెరిగింది. అక్టోబరు నాటికి మార్కెట్‌కు తెల్లబంగారం రానున్న దృష్ట్యా ప్రభుత్వం కేటాయించిన స్థలాన్ని ఆ లోపు చదును చేస్తే వినియోగించుకునే అస్సారం ఉంటుంది. ‘జూలూరుపాడులో శాశ్వత మార్కెట్ ఏర్పాటుకు రూ.6కోట్లతో ప్రతిపాదనలు పంపించాం. ప్రభుత్వం ఆమోదించిన వెంటనే పనులు ప్రారంభిస్తాం. లీజు గడువు ముగియటంతో ప్రైవేటు స్థలం ఈఏడాది అందుబాటులో లేదు. ప్రత్యామ్నాయ మార్గాన్ని అన్వేషిస్తున్నాం’ అని ఏన్నూరు ఏఎంసీ కార్యదర్శి బి.జిజూరు తెలిపారు.

బూచాళ్లకు ‘గంట’కడదాం

ఖమ్మం: సంక్షిప్త సందేశాలు, వెబ్‌లింక్‌లు, డిజిటల్ అరెస్టు పేరిట బుల్లిపెట్టె లాంటి చరవాణి ఆధారంగా అమాయకులను బూచోళ్లు బురిడీ కొడుతున్నారు. ఆశల వల విసిరి కష్టాధితాన్ని దోచేస్తున్నారు. రైతులు, విశ్రాంత ఉద్యోగులు, విద్యావంతులు.. ఇలా అందరూ కేటుగాళ్ల మాయలో పడిపోతున్నారు. ఇప్పటికే పలువురు నేరగాళ్లు జిల్లా ప్రజల బ్యాంకు ఖాతాలకు కన్నం వేసి రూ.కోట్లు కాజేశారు. సైబర్ నేరాలపై పోలీసులు విస్తృతంగా ప్రచారం చేస్తున్నా. అప్రవృతంగా లేనివారు నష్టపోతూనే ఉన్నారు. అవగాహన ఉన్నవారు వెంటనే తేరుకొని పోలీసులకు ఫోన్‌చేసి డబ్బులు పోకుండా జాగ్రత్త పడుతున్నారు. **ఆరు నెలల్లో రూ.5.27కోట్లు హాంఫట్** సైబర్ నేరగాళ్లు రోజురోజుకూ రెచ్చిపోతున్నారు. జిల్లాలో ఈ ఏడాది జనవరి నుంచి జూన్ వరకు రూ.5.27 కోట్లు ఊధ్యేశారు. 107 సైబర్ కేసులు నమోదయ్యాయి. ఆరు కేసుల్లో 12 మంది నిందితులను పోలీసులు పట్టుకోగలిగారు. కొందరు బాధితులు సత్వరం నంబర్ 1930కి ఫోన్ చేసి డబ్బులు బదిలీ కాకుండా ఆపేసుకున్నారు. ఈ ఏడాది జనవరి నుంచి జూన్ వరకు.. ఇలా ఫోన్ చేసిన వారి బ్యాంకు ఖాతా నుంచి రూ.45.95 లక్షలు నిందితులకు బదిలీ కాకుండా పోలీసులు స్తంభింపజేయటం విశేషం.

మే 23

మనీ లాండరింగ్‌కు పాల్పడుతున్నారంటూ జిల్లా కేంద్రానికి చెందిన విశ్రాంత ఉద్యోగికి ముంబయి పోలీసుల పేరిట ఫోన్ వచ్చింది. డిజిటల్ అరెస్టు చేస్తామని బెదిరించి అతడి నుంచి దఫదఫాలుగా



రూ.1.12కోట్లు దోచుకున్నారు. నిందితుడిని కర్ణాటకలోని హబ్లీలో పోలీసులు అరెస్టు చేశారు.

మే 26

బోసకల్లు మండలానికి చెందిన ఓ సాఫ్ట్‌వేర్ ఇంజినీర్‌కు కొందరు ఫోన్‌చేసి ఆన్‌లైన్ ట్రేడింగ్, ఇన్‌వెస్ట్‌మెంట్‌లో డబ్బులు పెడితే ఎక్కువ లాభాల్లోస్తామని ఆశచూపారు. పాల్కువ్కు ట్రేడింగ్ లింకులు పంపగా.. ఇంజినీర్ రూ.1.62 కోట్ల డబ్బులడి పెట్టారు. తాను మోసపోయినట్లు అలస్యంగా గుర్తించి ఫిర్యాదు చేయటంతో ఐదుగురు నిందితులను పోలీసులు పట్టుకున్నారు. వివిధ శాఖల పేరిట అపరిచితులు ఫోన్ చేసి అధికారులమని చెప్పినప్పుడు, పెట్టుబడుల లింక్‌లు పంపినప్పుడు నమ్మవద్దు. ప్రభుత్వ పథకం పేరుతో వచ్చే ఏపీకే ఫైలెస్ క్లిక్ చేయద్దు. సైబర్ నేరగాళ్ల చేతిలో మోసపోతే గంట(గోల్డెన్ అవర్)లోపు నంబర్ 1930, సైబర్ క్రిం పోలీసులు, పోర్టల్ ద్వారా సమాచారమందించాలి. సైబర్ క్రిం సందేశాలు వస్తే సందర్భంపై సంచారీ సాధి యాబోలోనూ ఫిర్యాదు చేయవచ్చు. సునీల్‌దత్, సీపీ

ఆమెకు రక్తం కావాలి..!

నల్గొండ : సాధారణంగా మహిళల్లో 14 శాతానికి మించి హిమోగ్లోబిన్ ఉంటే ఆరోగ్యకరంగా ఉన్నట్లుని డబ్ల్యూహెచ్‌వో లెక్కలు చెబుతున్నాయి. కానీ జిల్లాలో ఉన్న 8.25 లక్షల మంది మహిళల్లో 50 నుంచి 60 శాతం మంది మహిళలు హెచ్బీ (హిమోగ్లోబిన్) 14 శాతం కంటే తక్కువతో బాధపడుతున్నారు. ప్రసవంతో పాటు ఇతర శస్త్రచికిత్సల కోసం కేవలం జనరల్ ఆసుపత్రి మాతాశిశు సంరక్షణ కేంద్రంలోనే రోజుకు 25 నుంచి 30 మంది చేరుతున్నారు. వీరిలో 20 మంది వరకు మహిళలు రక్తహీనతతో బాధపడుతున్నట్లు వైద్యులు చెబుతున్నారు. సరైన పౌష్టికాహారం తీసుకోకపోవడంతో పాటు నెలసరి రుతుక్రమం మూలంగా ఎక్కువ శాతం మంది ఈ సమస్యతో బాధపడుతున్నారు.

జిల్లా కేంద్రం పరిధిలోని గిరకబాయిగూడెం ప్రాంతానికి చెందిన సౌమ్య(28) ఇంకో రోజూవారి పనులు చేస్తూ వారం క్రితం కింద పడిపోయింది. కారణం తెలియని భర్త వెంటనే ప్రభుత్వసుపత్రికి తరలించారు. పరీక్షించిన వైద్యులు ఆమెలో కేవలం 4 శాతం మాత్రమే రక్తం ఉందని, తక్షణం రక్తం ఎక్కించాలని సూచించారు. జిల్లా కేంద్రానికి ప్రసవం కోసం వస్తున్న మహిళల్లో 60 శాతం మందికి రక్తం తక్కువగా ఉంటోందని వైద్యులు చెబుతున్నారు. శస్త్రచికిత్స సమయంలో ఇబ్బందులు తలెత్తే అవకాశం ఉంటుందని.. అందుకే ముందుగా రక్తం అందుబాటులో ఉండేలా చూసుకోవాలని వారికి సూచిస్తున్నారు. కారణం ఏదైనా ఇలా నిత్యం రక్తం కోసం వెతుకులాడే వారిలో ఎక్కువ శాతం మంది మహిళలే ఉంటున్నారు.

జంక్‌ఫుడ్ వదిలేయాలి: డా.స్వరాపారాణి, గైనిక్ హెచ్‌వోడి, ఎంసీహెచ్ నల్గొండ

జనరల్ ఆసుపత్రికి శస్త్రచికిత్సల కోసం వచ్చే మహిళల్లో 50 శాతం రక్తహీనతతో బాధపడుతున్నారు. పురుషులతో పోల్చితే స్త్రీలకు నెలసరి, ప్రసవం కారణంగా రక్తం తక్కువగా ఉంటుంది. దీనికి తోడు ఎక్కువ మంది జంక్‌ఫుడ్ తీసుకోవడం, కారం ఎక్కువగా తినడం వల్ల సమస్యలు తలెత్తుతున్నాయి. ప్రభుత్వం సరఫరా చేస్తున్న బెనన్ మాత్రలతో పాటు ఆకుకూరలు ఎక్కువగా తీసుకోవాలి. గడ్డు, రోజుకు తగినంత నీరు, బెల్లెం ఎక్కువగా ఉండే పదార్థాలు, రాగులు, ములక్కాయలు, పప్పు, కూరగాయలు, పండ్లు, మాంసాహారం తీసుకోవడంతో రక్తం ఎక్కువగా వస్తుంది. వైద్యఆరోగ్యశాఖ అధికారులతో పాటు, అంగన్‌వాడీ కేంద్రాల్లో రక్తహీనతతో బాధపడేవారికి పూర్తి స్థాయిలో అవగాహన కల్పిస్తున్నాం.

నెమ్మదిగా.. సాగుతున్న దిద్దుబాట..!

చౌటుప్పల్ : హైదరాబాద్– విజయవాడ జాతీయ రహదారిపై అత్యంత ప్రమాదకర ప్రాంతాల్లో(భూక్ స్పాట్స్) పనులు సాగుతున్నాయి. గతేడాది జూన్‌లో తరచూ ప్రమాదాలు జరిగే 17 ప్రాంతాల్లో పనులను రాష్ట్ర మంత్రి కోమటిరెడ్డి వెంకటరెడ్డి ప్రారంభించారు. సుమారు రూ.300 కోట్ల వ్యయంతో ఒక ఫైటవర్, 13 అందర్‌పాస్ వంతెనలు, 10 చోట్ల సర్వీసు రోడ్లు నిర్మాణాలను చేపడుతున్నారు. 16 భూక్ స్పాట్లు ఉమ్మడి నల్గొండ జిల్లా పరిధిలో ఉండటం గమనార్హం. మరో భూక్ స్పాట్ ప్రాంతం ఏపీలోని నవాబుపేట వద్ద ఉంది. ఇప్పటికి నగం ప్రాంతాల్లో పనుల్లో వేగం వుంజుకోలేదు. ఈ పనులను హరియాణాకు చెందిన సంస్థ చేపడుతుంది. చౌటుప్పల్‌లో పరిస్థితి మరి దారుణంగా ఉంది. డ్రైనేజీ, సర్వీసు రోడ్లు పనులు అసంపూర్ణిగానే ఉన్నాయి. తంగడపల్లి రోడ్డు నుంచి వ్యవసాయ మార్కెట్ యార్డు వరకు, మీసీవా నుంచి ఆర్టీవో కార్యాలయం వెళ్లే దారి వరకు కంకర వేసి బీటీ వేయకపోవడంతో వాహనదారులు తీవ్ర ఇబ్బందులు పడుతున్నారు. వాహనాలు వెళ్లినప్పుడు కంకర ఎగిరి ప్రజలకు తగులుతుంది. ట్రెర్లు కూడా పంక్చర్ అవుతున్నాయని చోడకులు తెలుపుతున్నారు.

చౌటుప్పల్ నుంచి కోదాడ సరిహద్దు వరకు..

చౌటుప్పల్ బస్టాండు నుంచి చిన్నకొండూరు రోడ్డు వరకు 150 మీటర్లు ఫైటవర్ వస్తుంది. మిగతాది మట్టి కట్ట(డెమికల్ అందర్ పాస్)ను నిర్మిస్తారు. పెద్దకాపర్తి, చిట్యాల, కట్టంగూరు జంక్షన్(నల్గొండ రోడ్డు), ఇనుపామల, టేకుపట్ల, సూర్యాపేట ఎన్టీకాకాల- జనగాం కూడలి, జమ్మిగడ్డ కూడలి, దురాణ్‌పల్లి, ముకుందాపురం యూటర్న్ ముసగాల, కోమరబండ, కోదాడ, మేళ్లచెర్వు పైవంతెన శ్రీరంగాపురం వద్ద అందర్ పాస్ వంతెన, సర్వీసు రోడ్లు పనులు కూడా సత్తనడకన నడుస్తున్నాయి. ఏడాదిన్నర కాలంలో పనులను పూర్తి చేయాలని ఎస్‌హెచ్‌ఏఐ గుత్తేదారు సంస్థను ఆరంభంలోనే ఆడించింది. మరో నెల రోజులు గడిస్తే వర్షాలు కురిసే అవకాశముంది. పనులకు అటంకం కలగనుంది. వేసవిలో కూడా పనులు వేగంగా చేయకపోతే మరో ఏడాదికి పైగా సమయం పట్టనుంది. చౌటుప్పల్‌లో ఫైటవర్, అందర్‌పాస్ పనుల ప్రారంభానికి ఇంకా రెండు నెలలకు పైగా సమయం పట్టే అవకాశముంది. అద్దగా అక్రమ నిర్మాణాలు.. దూడల భిక్షంగోడ్, భాజువా ముసుగోడు అసెంబ్లీ కన్వీనర్ చౌటుప్పల్‌లో సర్వీసు రోడ్డు, అందర్‌పాస్ నిర్మాణాలకు అద్దగా పలు అక్రమ నిర్మాణాలున్నాయి. వీటిని అధికారులు తొలగించడంలో తీవ్ర నిర్లక్ష్యం చేస్తున్నారు. పనుల్లో జాప్యానికి కూడా ఇవి కారణంగా ఉన్నాయి. కేంద్ర ప్రభుత్వం ప్రజల కోసం పనులను చేపడుతుంటే పర్యవేక్షించాల్సిన అధికారులు నిర్లక్ష్యంగా వ్యవహరిస్తున్నారు.

వేగం పెంచుతాం.. నాగేశ్వరరావు, ఎస్‌హెచ్-65 ప్రాజెక్ట్ డైరెక్టర్

భూక్‌స్పాట్స్ ప్రాంతాల్లో కొన్ని చోట్ల సగానికి పైగా పనులు పూర్తయ్యాయి. పెద్దకాపర్తి, చిట్యాలలో అందర్ పాస్ పనులను 50శాతానికి పైగా పూర్తయ్యాయి. తొలుత సర్వీసు రోడ్డు, భూగర్భ మురికి కాల్వ పనులు పూర్తి కావాలి. అందర్ పాస్ పనులకు గోతులు తవ్వి ఫిల్లర్లు నిర్మిస్తాం. ఆ తర్వాత గడ్డర్స్, ట్రాక్స్ వాల్స్ అమర్చి మట్టిని నింపుతాం. ఈ పనులు రెండు నెలల్లోనే పూర్తి అవుతాయి. ఇప్పటికే గుత్తేదారు గడ్డర్స్, ట్రాక్స్ వాల్స్ సిద్ధం చేసి పెట్టారు. నిర్మాణ పనుల్లో కూడా వేగం పెంచాలని గుత్తేదారుకు సూచిస్తాం.

భగీరథుడి తీరు.. నిమ్మకు నీరు..!

చిట్యాల : ఏభూగా పెంచుతున్న నిమ్మతోటలను నీటి కొరత నుంచి కాపాడుకునేందుకు రైతులు భగీరథ ప్రయత్నమే చేస్తున్నారు. టోర్లో భూగర్భ జలాలు అడుగంటి అవి ఆగి.. ఆగి పోవున్న నీటిని బొట్టుబొట్టుగా డిగినపట్టుకుని తోటలను కాపాడుకుంటున్నారు. నకిరెకల్ ఉద్యాన క్షేత్ర పరిధిలోని పలు గ్రామాల్లో నిమ్మ రైతులు, కూరగాయల పెంపకం రైతులు కరవు పరిస్థితుల్లో తోటలను రక్షించుకునేందుకు నీటి గుంతలను నిర్మించుకుంటున్నారు. చిట్యాలలోని వెంకటాపురం గ్రామానికి చెందిన రైతు నారలోయన సర్పంచిపాకు ఆరు ఎకరాల వ్యవసాయ భూమిలో మూడు ఎకరాల్లో నిమ్మతోట ఉంది. ఆయన ఇప్పటి వరకు 20 ఏళ్లలో 36 టోర్లు చేశారు. అందులో ందు టోర్లు మాత్రమే ఉపయోగపడ్డాయి. ప్రస్తుతం అవి రెండు కూడా ఆగి..ఆగి పోవున్నాయి. ఈ నీటిని డ్రిప్‌ద్వారా చెక్కు పెట్టడం సాధ్యం కావడం లేదు. దీంతో రూ.1.50 లక్షల వ్యయంతో తోటలో 20 అడుగుల తోతు, 30 అడుగుల పాదపు, వెడల్పులతో నీటి గుంతను నిర్మించి పారిథీన్ షీట్ ఏర్పాటు చేశారు. రెండు టోర్ల నుంచి అరకొరగా వస్తున్న నీటిని ఈ గుంతలో నిల్వ చేసి ఒకేసారి ఒడ్డితో డ్రిప్ ద్వారా నిమ్మచెట్లకు నీటిని పెట్టి కాపాడుతున్నారు. వేరడ గ్రామానికి చెందిన మరో రైతు సీవాన్,వెంకన్న రూ.2లక్షలతో పారిథీన్ షీట్ గుంతను నిర్మించారు. నీటిని నిల్వ చేసి నిమ్మచెట్లను బతికించుకుంటున్నారని వివరించారు. మండలంలో భారీ వర్షాలు వచ్చినపుడు చుట్టూరకల్ల ఉన్న చెరువుల్లో నీరు చేరినప్పుడు మాత్రమే టోర్లు ఎక్కువ పోస్తున్నాయని, నీటి వనరులు లేక ఇక్కడ కరవు పరిస్థితి ఉంటుందని రైతులు ఆవేదన వ్యక్తం చేస్తున్నారు.

అజీజ్‌నగర్‌లో సమీకృత మార్కెట్



హైదరాబాద్ : కూరగాయలు, పూల హోల్‌సేల్ మార్కెట్ అంటే ముందుగా గుర్తుకొచ్చేది గుడిమల్కాపూరే. దీనిని తరలించాలని కొంతకాలంగా ఉన్న ప్రతిపాదనలు త్వరలో కార్యరూపం దాల్చునున్నాయి. నగర శివారు అజీజ్‌నగర్‌లో అన్ని సదుపాయాలతో మార్కెట్‌ను ఏర్పాటు చేయడానికి కనరత్తు మొదలైంది. ఈ మేరకు రంగారెడ్డి జిల్లా కలెక్టర్ మార్కెట్ కోసం స్థల సేకరణ పూర్తి చేశారు. కూరగాయలు, పూలతోపాటు పండ్ల మార్కెట్‌ను కలిపి సమీకృత (ఇంటిగ్రేటెడ్) మార్కెట్ ఏర్పాటు చేయనున్నారు. ఇందుకోసం సుమారు 150 ఎకరాల స్థలసేకరణ చేసి ప్రభుత్వ ఆమోదానికి పంపించినట్లు తెలిసింది. మెహదీపట్నానికి సమీపంలో గుడిమల్కాపూర్ మార్కెట్ కొన్ని రకాబ్దాలుగా కొనసాగుతోంది. నగరం అభివృద్ధి చెందడంతో ఈ ప్రాంతం ప్రస్తుతం రద్దీగా మారింది. దీన్ని తరలించడానికి శంకరీపల్లి, శంషాబాద్, మొయినాబాద్, గండిపేట మండలాల్లో ప్రభుత్వ భూములను పరిశీలించారు. బాహ్యవలయ (అవుటర్ రింగు రోడ్డు) రహదారికి సమీపంలోని మొయినాబాద్ మున్సిపాలిటీ అజీజ్‌నగర్ రెవెన్యూ పరిధిలో ప్రభుత్వ భూములు అనువుగా ఉన్నాయని, ఇక్కడైతేనే రైతులు, హోల్‌సేల్ వ్యాపారులకు అనుకూలంగా ఉంటుందని ప్రభుత్వం

నిర్ణయించింది. సర్వే నంబరు 176లో సుమారు 220 ఎకరాల ప్రభుత్వ భూములు ఉన్నాయి. ఇందులో 150 ఎకరాల్లో సమీకృత మార్కెట్‌ను నిర్మించాలని ప్రభుత్వ ప్రతిపాదన. ఇప్పటికే భూముల వివరాలు కలెక్టర్‌కు అందగా.. దస్త్రం ప్రభుత్వానికి చేరింది. **రైతులకు అనువుగా**అజీజ్‌నగర్‌లో పూలు, పండ్లు, కూరగాయల మార్కెట్ అందుబాటులోకి వస్తే పశ్చిమ రంగారెడ్డి ప్రాంతాలైన వికారాబాద్, కొడంగల్, తాండూరు, పరిగి, చేవెళ్ల అసెంబ్లీ నియోజకవర్గాలతో పాటు ఉమ్మడి మహబూబ్‌నగర్, నల్గొండ, నంగారెడ్డి, మెదక్ జిల్లాల రైతులకు ప్రయోజనకరంగా ఉంటుందని అధికారులు ప్రతిపాదించారు.

ఈ ప్రాంతం అవుటర్ రింగు రోడ్డుకు పక్కనే ఉండటంతో రవాణా సౌకర్యంగా ఉంటుంది. శివారు జిల్లాల నుంచి తాజా కూరగాయలు సైతం మార్కెట్‌కు వచ్చే అవకాశాలు ఉన్నాయి. ఆత్మాధునిక సౌకర్యాలు కల్పించడమేకాకుండా.. పార్కింగ్ సమస్య తలెత్తకుండా 150 ఎకరాల్లో మార్కెట్ ఏర్పాటు చేయాలని ప్రభుత్వం నిర్ణయించింది. దీనిపై తుది నిర్ణయం తీసుకోవాల్సి ఉందని అధికారులు చెబుతున్నారు.

రెండేళ్లు దిగులు.. ఆపై మిగులు



హైదరాబాద్ : మహానగరంలో మరో రెండేళ్ల పాటు తాగునీటి లోటు ఉండనుంది. ఐదేళ్లుగా డిమాండు, సరఫరా మధ్య అంతరం కొనసాగుతున్న నేపథ్యంలో ప్రస్తుత తాగునీటి పరిస్థితి, 2030 వరకు అవసరాలు తీర్చేందుకు చేపట్టాల్సిన చర్యలను జలమండలి విశ్లేషించింది. 2020లో సుమారు 40 ఎంజీడి(మిలియన్ గ్యాలన్స్ ఫర్ డే)ల అంతరం ఉండగా.. ఇప్పుడది 100 ఎంజీడిలకు పైగా పెరిగింది. 2027 నాటికి అంతరం 260 ఎంజీడిలకు పెరిగే అవకాశం ఉందని అంచనా. అప్పటికల్లా గోదావరి 2, 3 దశల పూర్తయితే 301 ఎంజీడి(17.5 టీఎంసీలు)ల నీటితో నగరం అవసరాలు పూర్తిగా తీరడమే కాకుండా 34 ఎంజీడిల మిగులు ఉంటుందని జలమండలి భావిస్తోంది.ప్రస్తుతం జలమండలి ఓఆర్ఆర్ వరకు తాగు నీటిని సరఫరా చేస్తోంది. ఇప్పటికే నీటి కనెక్షన్ల సంఖ్య 14.07 లక్షలకు చేరుకుంది. కొత్త ప్రాంతాల్లో నిర్మాణాలు జోరుగా సాగుతుండటంతో డిమాండ్ అంతకంతకూ పెరుగుతోంది. ప్రతి నెలా సగటున 3వేల కొత్త కనెక్షన్లు ఇస్తుండటమే ఇందుకు నిదర్శనం.

మత్తుచెరలో బాల్కం బంచి!



హైదరాబాద్ :ఆరో తరగతి పిల్లడు.. ఒకరోజు నవ్వుతూ.. మరోరోజు దిగులుగా ఉండటంతో తల్లికి అనుమానం వచ్చింది. మార్పులు తగ్గటం వల్ల కావొచ్చని భావించింది. స్కూల్ బ్యాగు నుంచి వాసన రావటంతో బిడ్డ ఏదో దాస్తున్నట్లు గుర్తించింది. కడుపునొప్పితో బాధపడుతున్న కొడుకును ఆసుపత్రికి తీసుకెళ్లినపుడు అసలు విషయం బయటపడింది. తెలిసి తెలియని వయసులో పిల్లలు మత్తు చేరకు చిక్కుతున్నారు. వైద్యులతో మొదలై... మరింత కిక్ కోసం నిండ్లలో డ్రగ్స్ వరకూ చేరటం ఆందోళన కలిగిస్తోంది. గత 5 నెలల్లో మత్తు పదార్థాలకు అలవాటుపడిన 600 మందిని గుర్తించారు. వీరిలో 200 మందికిపైగా 12-18 సంవత్సరాలలోపు విద్యార్థలే. **ఎలా బయటపడుతున్నారంటే..**

జలాలపై ప్రత్యేక దృష్టి..

రంగారెడ్డి జిల్లాలో ఏడు మండలాల్లో 56 గ్రామాల పరిధిలో 30వేల ఎకరాల్లో వ్యూహర్ నీటి నిర్మాణానికి ప్రభుత్వం పూనుకుంది. ఆత్మకూర్ భారీగా నీటి అవసరం ఉంది. అందుకే అదనంగా జలాలు తీసుకూరావడంపై దృష్టిసారించారు. నివాసాలు, వాణిజ్య పారిశ్రామిక సముదాయాలు, వినోద విభాగాలు సహా ఏఐ, ఫ్లినెటక్, స్మార్ట్ టెక్నాలజీల ఇన్ఫ్రాస్ట్రక్చర్ హబ్‌లు అందుబాటులోకి తేవాలని నిర్ణయించారు. నగరంలోని ఇతర ప్రాంతాల వాణిజ్య పారిశ్రామిక అవసరాలు, గేటెడ్ కమ్యూనిటీలు, రైల్వేలు, ఐటీ హబ్‌లు, సెజ్‌లకు 2027 నాటికి మొత్తం 100 ఎంజీడిల నీరు అదనంగా అవసరమని అంచనా. గోదావరి 2, 3 దశలతో అదనపు జలాలను అందుబాటులోకి తీసుకూరావడం, వృధా తగ్గించటం, తాగటానికి కాకుండా ఇతర అవసరాలకు తుధి చేసిన మురుగునీటి వినియోగం వంటి అంశాలపై ప్రత్యేక కార్యాచరణతో ముందు కెళ్లాలని ఉన్నతాధికారులు యోచిస్తున్నారు.

మరోసారి బాల్కం బంచి!

తెలంగాణ యాంటీ నార్కోటిక్స్ బ్యూరో (బీజీన్యూట్) డ్రగ్స్ నియంత్రణలో కఠిన వైఖరి అవలంబిస్తోంది. అంతరాష్ట్ర డ్రగ్స్ ముఠాలతో నగరానికి ఉన్న లింకలను ఛేదిస్తున్నారు. మత్తుపదార్థాలు విక్రయదారుల వద్ద లభించిన ఫోన్ నంబర్ల ఆధారంగా కొనుగోలుదారుల జాబితా రూపొందిస్తున్నారు. మారకద్రవ్యాల తీసుకుంటున్న వారికి మానసిక నిపుణులతో కౌన్సెలింగ్ ఇప్పిస్తున్నారు. సాధారణ స్థితికి చేరే వరకూ వారిపై నిఘా ఉంచుతున్నారు. విద్యార్థులైతే వారి భవిష్యత్తుపై ప్రభావం పడకుండా చూస్తున్నారు. కేసు నమోదు చేయకుండా వుసరావాస కేంద్రాలకు పంపుతున్నారు.

సరదాగా మొదలై..

నగరం, శివారు ప్రాంతాల్లోని పది పాఠశాలల్లో విద్యార్థులు ఈ-సిగరెట్‌కు అలవాటుపడినట్లు పోలీసులు గుర్తించారు. ఇలాంటివారు చోరీలకూ పాల్పడుతున్నారు. ముంబయి ముఠా ఏజెంట్ల ద్వారా పిల్లలకు విక్రయిస్తున్నట్లు నిర్ధారించారు. రాజస్థాన్, ఒడిశా ముఠాలు గంజాయి కాకెట్లు, బిస్కెట్లను రుచి చూపుతున్నాయి. విద్యాసంస్థల సమీపంలోని కొన్ని కిరాణా, పాన్ షాపుల్లో వీటిని విక్రయిస్తున్నట్లు దర్యాప్తులో గుర్తించారు. స్పృహతల ప్రభావంతో మత్తుకు దగ్గరవుతున్నారని మనస్తత్వ నిపుణులు తెలిపారు. గతేడాది ఓ పాఠశాలలో నలుగురు విద్యార్థుల బ్యాగుల్లో ఈ ప్యాకెట్లను స్వాధీనం చేసుకున్నారు. కట్టడి చేయకపోతే పెద్ద నెరాలకు పాల్పడే ఆస్కారం ఉందని బీజీన్యూట్ డిపీసీఎస్ మధుమోహన్‌రెడ్డి హెచ్చరించారు.

ప్రవర్తన మార్పులతో గుర్తించవచ్చు

- సుజని, సైకాలజిస్టు, డ్రగ్స్ ట్రీట్‌మెంట్ సెంటర్, హైదరాబాద్

మారక ద్రవ్యాలకు అలవాటుపడి కౌన్సెలింగ్‌కు వస్తున్న వారిలో 10 శాతం మంది యువకులే ఉంటున్నారు. ఒక్కసారి డ్రగ్స్ తీసుకుంటే ఎంకాదనే అభిప్రాయంతో తప్పదారి పడుతున్నారు. తామేనే చేసినా ఎవరూ గుర్తించరనే ధీమాతో గాడి తప్పుతున్నారు. మిత్రుల ద్వారానే మత్తుకు దగ్గరవుతున్నారు. మత్తుపదార్థాలు తీసుకున్నట్లు చాలామంది గుర్తించలేరు. అకస్మాత్తుగా పిల్లల్లో అతిగా స్పందించటం, ఉత్సాహం, బాధపడటం, ఏడవటం వంటి ప్రవర్తన మార్పులు ఉంటే సీరియస్‌గా తీసుకోవాలి. ఎర్రగడ్డలోని ఇన్‌స్పెక్టర్స్‌ ఆఫ్ మెంటల్ హెల్త్‌లో డ్రగ్స్ ట్రీట్‌మెంట్ సెంటర్ (డిజీఐఐ)లో వైద్యచికిత్స అందిస్తున్నారు.

అతివల హితం.. నగదు రహితం

పెద్దపల్లి : పెద్దపల్లి మండలం కాపులపల్లిలోని స్వశక్తి సంఘాల మహిళలు ప్రతి నెలా చెల్లించాల్సిన పొదుపు, రుణ వాయిదాల డబ్బును వినియోగదారుల సేవా కేంద్రం (సీఎస్‌సీ) నిర్వాహకురాలికి అప్పగించారు. ఆమె సంఘాల ఖాతాల్లో జమ చేయలేదు. తర్వాత గుర్తించిన సభ్యురాళ్లు ఉన్నతాధికారులకు ఫిర్యాదు చేశారు. చిగురుమామిడి మండలం లంబాడిపల్లిలో స్వశక్తి మహిళలు నెలవారీ వాయిదాలను క్రమం తప్పకుండా చెల్లించారు. అయితే నేరుగా బ్యాంకుకు వెళ్లకుండా వీవోఏ (గ్రామైక్స్ సంఘం) ప్రతినిధులకు ఇచ్చారు. వారు ఖాతాల్లో జమ చేయకపోవడంతో మోసపోయినట్లు గుర్తించారు. స్వయం సహాయక సంఘాల మహిళలు చిరు వ్యాపారాలు, చిన్న తరహా పరిశ్రమలతో ఆర్థిక స్వావలంబన సాధిస్తున్నారు. గ్రామీణ ప్రాంతాల్లో బ్యాంకులు అందుబాటులో లేకపోవడంతో పొదుపు సొమ్ము, రుణ కిక్కి చెల్లింపులో ఇతరులపై ఆధారపడాల్సి వస్తోంది. ఈ క్రమంలో మహిళల అమాయకత్వాన్ని ఆసరాగా చేసుకొని బ్యాంకులో



జమ చేయకుండా డబ్బు కాజేస్తున్నారు. ఇలాంటి అక్రమాలకు అడ్డుకట్ట వేసేందుకు సెర్వీ కార్యనరణ చేపట్టింది. జిల్లాకు ఒక మండలంలో ప్రయోగాత్మకంగా నగదు రహిత లావాదేవీలపై అతివలకు అవగాహన కల్పించేందుకు సన్నద్ధమవుతోంది. **పక్కదారి పడుతున్న పొదుపు సొమ్ము**

ఉమ్మడి జిల్లాలో మొత్తం 42,504 సంఘాల్లో సుమారు 5 లక్షల మందికి పైగా సభ్యులున్నారు. ఈ ఏడాది రూ.2,555.15 కోట్ల రుణ లక్ష్యం విధించారు. గ్రామీణ ప్రాంతాల్లో బ్యాంకులు లేకపోవడంతో మహిళలు స్థానిక సీఎస్‌సీ కేంద్రాలు, వీవోఏలు, గ్రామైక్స్ సంఘాల ప్రతినిధులకు ఇచ్చిన రుణ కిక్కి డబ్బులు పక్కదారి పడుతున్నాయి. ఖాతాలో జమ కాలేదని గుర్తించిన తర్వాత బాధితులు ప్రశ్నించినా బాధ్యులు చేతులెత్తేస్తుండటంతో రూ.లక్షల్లో నష్టపోతున్నారు.

ఇదీ ప్రణాళిక..

ప్రతి జిల్లాలో ఒక మండలాన్ని నగదు రహిత లావాదేవీల అమలుకు ప్రయోగాత్మకంగా ఎంపిక చేస్తారు. రుణ కిక్కి, పొదుపు డబ్బులను బ్యాంకులో జమ చేసే విధానంపై మహిళలకు అవగాహన కల్పిస్తారు. ఫోన్‌పే, గూగుల్‌పే, ఇతర ఆన్‌లైన్ లావాదేవీలపై సభ్యుల సందేహాలు నివృత్తి చేస్తారు.సభ్యులు ఇంటి వద్దనే ఉంటూ బ్యాంకు ఖాతాకు నగదు చెల్లించేలా సన్నద్ధం చేస్తారు. ప్రతి లావాదేవీకి రశీదు స్వశక్తి మహిళలు ఇప్పటి వరకు బ్యాంకు లావాదేవీల సమయంలో రశీదులు తీసుకోవడం లేదు. నమ్మకంతో పొదుపు రుణ కిస్తులు చెల్లిస్తున్నా ఏదో ఒక చోట మోసాల బారిన పడుతున్నారు. ఈ పరిస్థితికి తావు లేకుండా డిజిటల్ బ్యాంకింగ్ విధానం ఏర్పాటు చేస్తున్నాం. ప్రతి సభ్యురాలూ నగదు రహిత లావాదేవీలు నిర్వహించేలా అవగాహన కల్పిస్తాం. రచిమూర్, అదనపు ప్రాజెక్టు అధికారి, సెర్వీ

మరోసారి ముంపు ముప్పు!

ఖమ్మం: వర్షాకాలం సమీపిస్తుండటంతో ఖమ్మం జిల్లాలోని నగరపాలిక్, పురపాలకల్లోని లోతట్టు ప్రాంతాల ప్రజలు భయాందోళనకు గురవుతున్నారు. ఏటా వానాకాలంలో భారీ వర్షాలు, వరదలతో అతలాకుతల మయ్యే లోతట్టు ప్రాంతాలకు ఈసారి ముంపు ముప్పు తప్పేలా లేదు. ముందస్తు సన్నద్ధత చర్యల్లో అధికార యంత్రాంగం నిర్లక్ష్యంగా వ్యవహరిస్తుందనే అభిప్రాయాలు వ్యక్తమవుతున్నాయి. మరోపైపు 100 రోజుల ప్రణాళిక రూపొందించామని అధికారులు చెబుతున్నారు. శాశ్వత ప్రాతిపదికన మరమ్మతులకు పూనుకోవాలని ప్రజలు కోరుతున్నారు.

ఖమ్మంలో కన్నీరుమున్నేరు..

ఖమ్మం నగరంలో మున్నేరు వరీవాహక కాలనీలు సారధినగర్, మంచికంటినగర్, వెంకటేశ్వరకాలనీ, పద్మావతినగర్, కాలొడ్డు, బొక్కగడ్డ, మోతినగర్ గతేడాది జలదిగ్భంధంలో చిక్కుకున్నాయి. ఇళ్లల్లోకి వరద నీరు చేరటంతో స్థానికులు ఇబ్బందులు పడ్డారు. రామన్నపేట, దానవామగూడెం కాలనీలకు ఏటా వరద ముప్పు తప్పటం లేదు. వరద కష్టాలకు చెక్ పెట్టేందుకు మున్నేరుకు రెండువైపులా చేపట్టిన కరకట్టల నిర్మాణ పనులు కొనసా..గుతున్నాయి. నిజాంపేట, చెరువుబజార్, వరదయ్యనగర్‌తోపాటు నగరంలోని ప్రధాన రహదారుల వెంట మురుగునీటి వ్యవస్థ సక్రమంగా లేదు. కాల్యాల పొంగి పర్షం నీరు రోడ్లపై ప్రవహిస్తుంది. మురుగుకాలువల ఆక్రమణలతో పరిస్థితి మరింత దిగజారింది. ఈసారి వరద తీవ్రతను ఎదుర్కోవేందుకు సన్నద్ధంగా ఉన్నామని కమిషనర్ అభిషేక్ ఆగస్టు చెబుతున్నారు. వరద ప్రభావిత ప్రాంతాలకు ప్రత్యేకాధికారులను నియమించి.. స్థానికంగా వాట్యావ్ గ్రూపులు ఏర్పాటు చేసి ఎప్పటికప్పుడు ప్రజలకు సమాచారం చేరవేస్తామని తెలిపారు. వర్షాకాలం సన్నద్ధత, సహాయక చర్యలపై 100 రోజుల ప్రణాళికను జూన్ 2 నుంచి అమలుచేస్తామన్నారు. **మధిరలో మరని తీరు**

మధిర అంబారిపేట పెద్దచెరువుకు రాతి కరకట్ట లేకపోవటం వల్ల ఏటా వానాకాలంలో వరదరాఘవాపురం, హనుమాన్‌కాలనీ, ముస్లింకాలనీకి వరదనీరు పోటెత్తుతుంది. మట్టి కట్ట స్థానంలో కిలోమీటరు మేర రాతికట్ట నిర్మిస్తేనే ముంపు సమస్య ముపు తొలగుతుందని స్థానికులు చెబుతున్నారు. లడకేబజార్‌లో వరద కాల్వ ఆక్రమణకు గురవటం వల్ల చిన్నపాటి వర్షానీకే ఇళ్లల్లోకి, రహదారులపైకి భారీగా వరద నీరు చేరుతుంది. కరకట్ట నిర్మాణ కలేనా? వైరా

నల్లచెరువు వాగు నిండి ఏటా ఇందిరమ్మ కాలనీ ముంపుకు గురవుతోంది. సుమారు 200 ఇళ్లల్లోకి వరద చేరుతోంది. ఇక్కడ ముంపు నివారణకు కరకట్ట నిర్మించామనే డిమాండ్ 1.5ఏభేగా అమలుకు నోచుకోవటం లేదు. వైరా రిజర్వాయర్ పూర్తిస్థాయి నీటిమట్టానికి చేరుకుంటే సమీపంలోని రాజ్‌వీకానికీ వరద పోటెత్తుతుంది. ఏటా తూతూమంత్రంగా రక్షణ చర్యలు చేపడుతున్నారనే వాదనలు వినిపిస్తున్నాయి. సత్రంబజార్, శాంతినగర్, సంతంబజార్‌లు ఏటా వరద గుప్పిల్లో చిక్కుకుంటాయి. మురుగునీటి వ్యవస్థ ను పటిష్ఠపరిస్తేనే ముంపు ముపు తొలగుతుందని స్థానికులు చెబుతున్నారు. మురుగునీటి వ్యవస్థ అస్తవ్యస్తం

సత్తుపల్లిరాజ్‌వీకానినీ, ఎస్పీఆర్‌నగర్‌ను ఏటా వరదనీరు ముంచెత్తుతుంది. శివారు ప్రాంతాలను ఆనుకుని ఉన్న మురుగుకాలువల పొంగి ఇళ్లల్లోకి వరద నీరు చేరుతుంది. మురుగునీటి వ్యవస్థను మెరుగుపరిస్తేనే ముంపు ముప్పును తప్పించవచ్చు.

రెడ్ ప్రాక్ లో గుబులు పుట్టించిన ప్రగ్మ

అందం ఉంది.. వేడి ఉంది.. క్రీగంటి చూపులతో కల్లోలం సృష్టించగలదు.. వలపు బాణాలు విసిరి కుర్రకారును స్పెల్ బౌండ్ చేయగలదు. అందుకే జయాపజయాలతో సంబంధం లేకుండా ప్రగ్మ జైశ్వాల్ తెలుగు చిత్రసీమలో వరుసగా అవకాశాల్ని అందుకుంటోంది. అఖండ లాంటి బ్లాక్ బస్టర్ లో నటించిన ప్రగ్మ, ఇప్పుడు ఎస్పీకే సరసన అఖండ 2లోను అవకాశం అందుకుంది. మరోవైపు టైసన్ నాయుడు అనే చిత్రంలోను కథానాయికగా నటిస్తోంది. ఒకేసారి టాలీవుడ్ లో క్రేజ్ చిత్రాల్లో నటిస్తూ బిజీగా ఉంది. అదే సమయంలో ప్రగ్మ తన అభిమానులకు సోషల్ మీడియాలో నిరంతరం టచ్ లో ఉ



ంది. ఈ వేదికపై వరుస ఫోటోషూట్లతో వేడి పెంచుతోంది. తాజాగా ఈ ముంబై బ్యూటీ రెడ్ హాట్ లుక్ లో ప్రత్యక్షమైంది. హాఫ్ పోల్డర్ ప్రాక్ లో స్టన్నింగ్ ఫోజులతో గుబులు రేపింది. ప్రగ్మ టోన్స్ బాడీ .. డై థండర్ సాగసులు యూత్ కి స్పెషల్ డ్రీమ్. స్టూడియో సెటప్ లో ఫోటోషూట్ ప్రగ్మను మరో స్టాయిలో ఎలివేట్ చేసింది. ముఖ్యంగా ఈ భామ టోన్స్ బాడీ మెరుపులు ఇంటర్వెల్లో వైరల్ గా మారాయి. ప్రగ్మ ఇటీవల ముంబైలో తన బెస్ట్ ఫ్రెండ్స్ లక్ష్మి మంచు, రకుల్ ప్రీత్ లతో ఎక్కువగా షికార్లు చేస్తూ కనిపిస్తోందట. ఆ ముగ్గురూ కలిస్తే రచ్చ రచ్చ. ఇంతకుముందు బీచ్ వెకేషన్ లో టోట్ షికార్ చేస్తున్న ఫోటోగ్రాఫ్స్ వైరల్ అయ్యాయి. బికినీ బీచ్ సెలబ్రేషన్, రెస్టారెంట్ పార్టీ, పబ్ లైఫ్.. కాదేమి జాబీ లైఫ్ కనర్తం.

శ్రీలీల రికార్డ్.. ఒకేసారి నాలుగు భాషల్లో..!

కన్నడ మూవీ 'కిస్'తో హీరోయిన్ గా పరిచయం అయిన శ్రీలీల తెలుగులో 2021లో 'పెళ్లి సందడి' సినిమాతో ఎంట్రీ ఇచ్చిన విషయం తెల్సిందే. తెలుగులో మొదటి సినిమానే ఫ్లాప్ కావడంతో శ్రీలీలను ప్రేక్షకులు, ఇండస్ట్రీ వర్గాల వారు పెద్దగా పట్టించుకోరని విశ్లేషకులు అభిప్రాయం వ్యక్తం చేశారు. కానీ లక్ష్మీగా శ్రీలీలకు ధమాకా సినీమాలో నటించే అవకాశం దక్కింది. వరుస ఫ్లాప్స్ లో ఉన్న రవితేజతో శ్రీలీల నటించడంతో చాలా మంది పట్టించుకోలేదు. కానీ ధమాకా సినిమా హిట్ కావడంతో పాటు, ఆ సినిమాలో శ్రీలీల అందంతో పాటు డాన్స్ తో మెప్పించడంతో అందరి దృష్టిని ఆకర్షించింది. ధమాకాతో శ్రీలీల చేతికి ఏకంగా అర డజను సినిమాలు వచ్చి పడ్డాయి. హీరోయిన్ గా ఒకే ఏడాదిలో డజనుకు పైగా సినిమాలతో వచ్చి అరుదైన రికార్డ్ ను సొంతం చేసుకుంది. ఏడాది గ్యాప్ లో బ్యాక్ టు బ్యాక్ సినిమాలను చేయడం మాత్రమే కాకుండా పలు సినిమాలు మంచి విజయాన్ని సొంతం చేసుకోగా, కొన్ని సినిమాలు అమెకు నటిగా, డాన్సర్ గా గుర్తింపును తెచ్చి పెట్టాయి.



2024 చివర్లో వచ్చిన పుష్ప 2 సినిమా శ్రీలీలను పాన్ ఇండియా రేంజ్ కి చేర్చింది. పుష్ప 2 లో శ్రీలీల కిక్కిరి సాంగితో ఒక్కసారిగా బాలీవుడ్ ప్రేక్షకుల దృష్టిని ఆకర్షించింది. ఆ ఐటెం సాంగ్ హిందీలో సూపర్ హిట్ కావడంతో శ్రీలీలకు హిందీ సినిమా ఇండస్ట్రీ నుంచి మాత్రమే కాకుండా తమిళంలోనూ మొదటి ఆఫర్ ను తెచ్చి పెట్టింది అనడంలో సందేహం లేదు. శ్రీలీల మొదటి సినిమా 2019లో చేయగా, అప్పటి నుంచి ఇప్పటి వరకు తెలుగు, కన్నడ సినిమాలు మాత్రమే చేస్తూ వచ్చింది. ఇప్పుడు తమిళ, హిందీ సినిమాలను సైతం చేస్తుంది. ఒకేసారి నాలుగు భాషల సినిమాలు చేస్తున్న హీరోయిన్ గా అరుదైన రికార్డ్ ను సొంతం చేసుకుంది. ఒకవైపు కన్నడంలో జూనియర్, తెలుగులో మాస్ జాతర, తమిళంలో పరాశక్తి, హిందీలో ఆషికి 3 సినిమాలు చేసి ఒకే సారి నాలుగు భాషల్లో నటించి రికార్డ్ ను సృష్టించింది. శ్రీలీల హిందీలో నటిస్తున్న ఆషికి 3 ఇంకా విడుదల కాలేదు. అప్పుడే హిందీలో మరో సినిమాకు ఎంపిక అయిందనే వార్తలు వస్తున్నాయి. అది కూడా చిన్నా చిత్రా హీరో కాకుండా ఏకంగా బాలీవుడ్ స్టార్ హీరో రణవీర్ సింగ్ తో శ్రీలీలకు వచ్చే దక్కింది. ఈ మధ్య కాలంలో బాలీవుడ్ యంగ్ హీరోలు సౌత్ దర్శకులు, హీరోయన్స్ వెంట పడుతున్నారు. అందులో భాగంగానే బాలీవుడ్ స్టార్ హీరో రణవీర్ సింగ్ తెలుగు దర్శకుడు బాబీ దర్శకత్వంలో ఒక సినిమాను చేసేందుకు గ్రీన్ సిగ్నల్ ఇచ్చాడు. ఆ సినిమాకు సంబంధించిన అధికారిక ప్రకటన అతి త్వరలోనే వచ్చే అవకాశాలు ఉన్నాయి. ఈ సినిమాలో శ్రీలీలను హీరోయిన్ గా ఎంపిక చేశారని తెలుస్తోంది. బాబీ దర్శకత్వంలో డాకు మహారాజ్ మంచి విజయాన్ని సొంతం చేసుకున్న నేపథ్యంలో వెంటనే హిందీ సినిమా నుంచి పిలుపు వచ్చింది. త్వరలోనే సినిమాకు సంబంధించిన పూర్తి వివరాలు వెళ్లిడి కానున్నాయి. మరో వైపు తమిళంలో పరాశక్తి విడుదల కాకుండానే మరో సినిమాను కూడా ఓకే చేసింది. ఆ సినిమా ప్రకటన త్వరలో రానుంది. మొత్తానికి శ్రీలీల మెస్సే బిజీ హీరోయిన్ గా ఉంది.



వారెవ్వా.. చీరగో మామూలుగా లేడుగా!



టాలీవుడ్ స్టార్ హీరో రామ్ చరణ్.. ఇప్పుడు పెద్ది మూవీతో బిజీగా ఉన్న విషయం తెలిసిందే. భారీ యాక్షన్ ఎంటర్టైనర్ గా రూపొందుతున్న ఆ సినిమాకు ఉప్పెన ఫేమ్ బుబ్బిబాబు సనా దర్శకత్వం వహిస్తున్నారు. ఇప్పటికే సినిమా షూటింగ్ శరవేగంగా జరుగుతుండగా.. మేకర్స్ ఫుల్ జోష్ లో పెడ్చుతున్న ను కంప్లీట్ చేస్తున్నారని చెప్పాలి. రీసెంట్ గా నైట్ యాక్షన్ సీక్వెన్స్ ను షూట్ చేసినట్లు సినిమాటోగ్రాఫర్ రత్నవేలు తెలిపారు. సెట్స్ లో చరణ్ నిప్పులు చెరుగుతున్నారని చెబుతూ అంచనాలు పెంచారు. అంతకుముందు భారీ టైస్ యాక్షన్ సీక్వెన్స్ ను షూట్ చేశారు మేకర్స్. హైదరాబాద్ లో ప్రత్యేకంగా నిర్మించిన భారీ సెట్ లో తీసిన ఆ సన్నివేశాల్లో చరణ్ జీవించేశారని అంతా అన్నారు. అలా పెద్ది సినిమాకు గాను రామ్ చరణ్ పూర్తిగా బీనమ్మె పాత్రకు ప్రాణం పోయడానికి తన శాయశక్తులా కృషి చేస్తున్నారని ఇండస్ట్రీలో టాక్ వినిపిస్తోంది. ఇప్పుడు అది నిజమనేలా.. సోషల్ మీడియా పోస్ట్ క్లియర్ గా చెబుతుంది. తాజాగా వర్మోల్డ్ చేస్తున్న వేరే టెవెల్ ఫోటోను రామ్ చరణ్ ఇన్ స్టాలో పోస్ట్ చేశారు. పెద్ది మూవీ కోసం చేంజ్ ఓవర్ స్టార్ అయిందని రాసుకొచ్చారు. అందులో చరణ్ అయితే నెవ్వర్ బిఫోర్ అనేలా ఉన్నారు. లాంగ్ హెయిర్, గుబురు గడ్డం, కండలు తిరిగిన డేహంతో అదిరిపోయారు. సినిమా కోసం ఆయన ఎంతలా కష్టపడుతున్నారో విక్ డ్వారా తెలుస్తోంది. దీంతో ఆ విక్ ఇప్పుడు నెట్టింట వైరల్ గా మారింది. సినిమా కోసం ఎంతో వెయిట్ చేస్తున్నట్లు నెటిజన్లు కామెంట్లు పెడుతున్నారు. అది బాడీ కాదురా.. బాక్సాఫీస్ అంటూ ఫ్యాన్స్ రచ్చ రచ్చ చేస్తున్నారు. సోషల్ మీడియా బ్లాస్ట్ అంటున్నారు. కమ్ బ్యాక్ తో బాక్సాఫీస్ ను షేక్ చేసేయ్ అన్న అంటూ రిక్వెస్ట్ చేస్తున్నారు. మొత్తానికి చరణ్ విక్ ను వైరల్ చేస్తూ ఓ రెంజ్ లో నందడి చేస్తున్నారు. అయితే ఇప్పటికే మేకర్స్ రిలీజ్ చేసిన గ్లింప్స్, పోస్టర్స్ కు అదిరిపోయే రెస్పాన్స్ వచ్చింది. అందులో చరణ్ లుక్ కు అంతా ఫిదా అయ్యారు. సినిమాపై భారీ అంచనాలు పెట్టుకున్నారు. చరణ్ భాతాలో మరో బ్లాక్ బస్టర్ హిట్ పక్కా అని ఫిక్స్ అయ్యారు. నెవ్వర్ బిఫోర్ అనే విధంగా చరణ్ నందడి చేయనున్నారని డిసైడ్ అయిపోయారు. ఇక మూవీ విషయానికొస్తే.. వచ్చి సినిమాస్ బ్యానర్ పై వెంకట సతీష్ కిలారు భారీ బడ్జెట్ తో నిర్మిస్తుండగా, ప్రముఖ నిర్మాణ సంస్థలు మైత్రీ మూవీ మేకర్స్, సుకుమార్ రైటింగ్స్ సమర్పిస్తున్నాయి. జాన్వీ కపూర్ హీరోయిన్ గా నటిస్తుండగా, శివ రాజ్ కుమార్, జగపతి బాబు, దివ్యేందు శర్మ వంటి ప్రముఖ నటీనటులు యాక్ట్ చేస్తున్నారు. 2026 మార్చి 27న చరణ్ పుట్టినరోజు సందర్భంగా మూవీ రిలీజ్ అవ్వనుంది.

రజనీ 'కూలీ'.. తారక్ 'వార్-2'కు అది సాధ్యమా?



ఆగస్టు 14వ తేదీన బాక్సాఫీస్ వద్ద పెద్ద క్లాష్ జరగనున్న విషయం తెలిసిందే. ఒకేరోజు కూలీ, వార్-2 సినిమాలు వర్లడ్ వైడ్ గా రిలీజ్ కానున్నాయి. రెండూ కూడా పాన్ ఇండియా రేంజ్ లో నందడి చేయనున్నాయి. ఇప్పటికే షూటింగ్ కంప్లీట్ చేసుకుని రిలీజ్ కు సిద్ధమవుతున్నాయి. ఆడియన్స్ ను అలరించేందుకు వెయిట్ చేస్తున్నాయి. కూలీ సినిమాలో కోలీవుడ్ సూపర్ స్టార్ రజనీకాంత్ లీడ్ రోల్ లో నటించగా.. లోకేష్ కనగరాజ్ దర్శకత్వం వహిస్తున్నారు. సన్ పిక్చర్స్ బ్యానర్ పై కళానిధి మారన్ నిర్మిస్తున్నారు. టాలీవుడ్ కింగ్ నాగార్జున, బాలీవుడ్ స్టార్ హీరో అమీర్ ఖాన్, ఉపేంద్ర, సత్యదేవ్, శృతిహాసన్ తదితరులు సినిమాలో కీలక పాత్రలు పోషిస్తున్నారు. మరోవైపు, వార్-2లో బాలీవుడ్ స్టార్ హీరో హృతిక్ రోషన్, టాలీవుడ్ ప్రముఖ కథానాయకుడు జూనియర్ ఎన్టీఆర్ లీడ్ రోల్స్ లో నటిస్తున్నారు. కియూరా అడ్వాణి హీరోయిన్ గా కనిపించనుండగా.. అయూన్ ముఖర్జీ తెరకెక్కిస్తున్నారు. ౫౯% పై యూనివర్స్ లో భాగంగా వస్తున్న మూవీని యువ్ రాజ్ ఫిల్మ్స్ నిర్మిస్తోంది. అయితే రిలీజ్ డేట్ దగ్గరపడుతుండడంతో రెండు సినిమాల మేకర్స్ ప్రమోషన్స్ లో స్పీడ్ పెంచారు. అందులో భాగంగా వార్ 2 థియేట్రీకల్ ట్రైలర్ జులై 23వ తేదీన రిలీజ్ అవ్వనుంది. మరోవైపు కూలీ ట్రైలర్ ఆగస్టు 2న విడుదల కానుంది. అలా ఒకే రోజు విడుదలవ్వనున్న చిత్రాల ట్రైలర్స్ రిలీజ్ కు 20 రోజుల గ్యాప్ ఉండనుంది. అదే సమయంలో వార్-2 కన్నా కూలీ మూవీపై ఎక్కువ హైప్ ఉందని చెప్పడంలో డౌట్ ఆక్కర్లేదు. అందుకు రకరకాల కారణాలు ఉన్నా అది మాత్రం నిజమే. దీంతో కూలీ ట్రైలర్ కన్నా 20 రోజుల ముందు వార్-2 ట్రైలర్ వస్తుండడంతో మేకర్స్ దానితో భారీ హైప్ క్రియేట్ చేయాలి. అదే మంచి అవకాశమని చెప్పాలి. ట్రైలర్ తర్వాత సాంగ్స్ తోపాటు భారీ ప్రమోషన్ల ఊవెంట్ తో మేకర్స్ బజ్ ను కొనసాగించాలి. ఆగస్టు 2న కూలీ ట్రైలర్ విడుదలైన తర్వాత కూడా కొత్త ప్రమోషన్ల టీజర్ లు లేదా పాటల విడుదలతో నందడి చేయాలి. అప్పుడే కూలీ హైప్ తో ఈక్వల్ అయ్యే ఛాన్స్ ఉంటుంది. మొత్తమ్మీద ప్రమోషన్లతో కూడా పోటీ పడాలి. మరి బాక్సాఫీస్ వద్ద ఏ సినిమా ఎలాంటి హిట్ అవుతుందో వేచి చూడాలి.

సముద్రంలో సైరన్ మోగించిన కృతి!

వరుసగా కెరీర్ బెస్ట్ సినిమాలతో జోరు మీద ఉంది కృతి సనోన్. జాతీయ ఉత్తమ నటిగా అవార్డ్ అందుకున్న తర్వాత ఈ బ్యూటీ కెరీర్ ఎంపిక పరంగా మరింత జాగ్రత్త వహిస్తోంది. క్రూ లాంటి కమర్షియల్ కంటెంట్ ఉన్న సినిమాలో నటించిన కృతి సనోన్ దోపట్టి లాంటి కల్ట్ సినిమాతోను మెప్పించింది. సినిమాల కోసం సెట్లలో కుస్తీలు పడుతూ అలసిపోతున్న శరీరానికి కాస్తంత సాంత్వన కూడా అవసరం. అందుకే వీలున్న ప్రతిసారి బికినీ బీచ్ సెలబ్రేషన్స్ లో చిల్ అవుతూనే ఉంది. ఆదివారం మరోసారి కృతి తన ఇన్స్టాగ్రామ్ లో క్రూయిజ్ షిప్ లో తన వెకేషన్ కి సంబంధించిన ఫోటోలను షేర్ చేసింది. ఈ ఫోటోగ్రాఫ్ లో కృతి రంగురంగుల డిజైనర్ బికినీలో కనిపించింది. చుట్టూ బ్లూ సీ, క్రూయిజ్ పై భారీ



సెటప్, రుచికరమైన వంటకాల ఆస్వాదన, వైవిధ్యమైన ఫోటోషూట్లు.. ఇలా రోజంతా చిల్లింగ్ గా గడిచిపోయింది. ఇంతటి ఆనందకర సమయంలో కృతి ఒక అందమైన కవితను కూడా రాసింది. "ఉప్పు వట్టిన జుట్టు.. నా హృదయంలో ఇంద్రధనస్సు... అలలతో ప్రవహిస్తోంది.. పోస్ట్ కార్డ్ సూర్యాస్తమయాలూ!! అంటూ అందమైన కవితను శీర్షికలో రాసింది. కెరీర్ మ్యూటర్ కి వస్తే.. 1 నేనొక్కడినే, దోచేయ్, అదిపురుష్ లాంటి చిత్రాలతో తెలుగు ఆడియెన్ కి బాగా చేరువైన కృతి ప్రస్తుతానికి బాలీవుడ్ లో మాత్రమే నటిస్తోంది. మోస్ట్ అవైబెల్ తేరే ఇన్స్ మే - షూటింగ్ ను ఇటీవలే ముగించింది. తదుపరి రణ్ వీర్ డాన్ 3లో నటించనుందని వార్తల్లోస్తున్నాయి. కానీ అధికారికంగా దీనిని ప్రకటించాల్సి ఉంది.

హీరోయిన్స్ నందు జాన్వీ కపూర్ వేరయ్యా...!

అతిలోక సుందరి శ్రీదేవి నట వారసురాలు జాన్వీ కపూర్ బాలీవుడ్ లో వరుస సినిమాలు చేస్తూనే ఉంది. గత ఆరు.. ఏడు ఏకు గా జాన్వీ కపూర్ సినిమాలు చేస్తూనే ఉంది. కానీ ఇప్పటి వరకు ఆక్షన్ హిట్ పడలేదు. నటిగా మంచి మార్కులు దక్కించుకుంటుంది, అందంతో కవ్వోస్తుంది, ఆకర్షిస్తుంది. దాంతో జాన్వీ కపూర్ కి వరుస ఆఫర్లు వస్తూనే ఉన్నాయి. తాజాగా ఈమె హిందీ ప్రేక్షకుల ముందుకు హెమమ్మండ సినిమాతో వెళ్లింది. ఆ సినిమా సైతం జాన్వీ కపూర్ కి మళ్లీ నిరాశను మిగిల్చింది. బాలీవుడ్ లో ఈమె చేసిన సినిమాలన్నీ వరుసగా ఫ్లాపులు అవుతున్నా పారితోషికం విషయంలో తగ్గడం లేదు. పై పెచ్చు సినిమా సినిమాకు పారితోషికం పెంచుతూ వస్తుండటం ప్రస్తుతం హిందీలో రెండు సినిమాల, తెలుగులో ఒక సినిమాను చేస్తున్న జాన్వీ కపూర్ పారితోషికం గురించి షాకింగ్ వార్తలు ప్రచారం జరుగుతున్నాయి. హిందీ సినిమాలకు నామమాత్రంగా వసూళ్లు చేస్తున్న జాన్వీ కపూర్ టాలీవుడ్ సినిమాలకు మాత్రం షాకింగ్ రేంజ్ లో డిమాండ్ చేస్తుండటం, దేవర సినిమాకు అప్పుట్లో రూ. 4.5 కోట్ల నుంచి



రూ. 5 కోట్ల మధ్య పారితోషికం తీసుకుందనే వార్తలు వచ్చాయి. ఇప్పుడు రామ్ చరణ్ తో బుబ్బిబాబు దర్శకత్వంలో చేస్తున్న సినిమాలో నటిస్తున్నందుకు అంతకు మించి పారితోషికం అందుకుందట. దేవర సినిమా విడుదలకు ముందే ఆ సినిమా కమిట్ అయింది కాబట్టి సరే పారితోషికం ఎక్కువ డిమాండ్ చేసిందని అనుకోవచ్చు. ఎన్టీఆర్ దేవర సినిమా భారీ ఓపెనింగ్స్ అయితే రాబట్టింది కానీ, సూపర్ హిట్ సినిమాల జాబితాలో నిలువలేదు అనేది వాస్తవం. అంత కాకుండా ఆ సినిమాలో జాన్వీ కపూర్ పాత్రకు పెద్దగా ప్రాముఖ్యత లేదు. అమె చేసిన చాలా హిందీ సినిమాలతో పోల్చితే దేవర సినిమాలో చేసిన పాత్ర పరిధి చాలా తక్కువగా ఉంది. అయినా కూడా ఆ స్టాయి పారితోషికం ఎలా అందుకుందని చాలా మంది బాలీవుడ్ వర్గాల వారు ముక్కున వేలేసుకున్నారు. జాన్వీ కపూర్ బాలీవుడ్ లో చేస్తున్న సినిమాలకు తీసుకుంటున్న పారితోషికం అమె గత చిత్రాల ప్రతిఫలంతో పోల్చితే చాలా ఎక్కువే అని చెప్పాలి. ఇక అమె తెలుగు సినిమాలకు తీసుకుంటున్న పారితోషికం మరి ఎక్కువ అనే టాక్ వినిపిస్తుంది. జాన్వీ కపూర్ ప్రస్తుతం చేస్తున్న రామ్ చరణ్, బుబ్బిబాబు సినిమా పారితోషికంను మించి మరో తెలుగు సినిమాకు డిమాండ్ చేసిందట. విశ్వసనీయంగా అందుతున్న సమాచారం ప్రకారం ఆ సినిమాలో నటించేందుకు గాను ఏకంగా రూ. 6.5 కోట్ల నుంచి రూ. 7 కోట్ల మధ్య పారితోషికం అమె డిమాండ్ చేసిందట. దాంతో నిర్మాతలు, మేకర్స్ అవసరమా అనే ఆలోచనలో ఉన్నారు. మంచి సినిమాలు చేయాలి, మంచి పాత్రలు చేయాలి, హిట్ కొట్టాలి అని కాకుండా జాన్వీ కపూర్ సినిమా సినిమాకు పారితోషికం పెంచుకుంటూ పోవాలి అనే ఆలోచన మంచిది కాదని, అది కెరీర్ ను నాశనం చేస్తుందని సినీ విశ్లేషకులు హెచ్చరిస్తున్నారు. తెలుగులోనూ హిందీ సినిమాలకు తీసుకుంటున్నట్లుగా పారితోషికం తీసుకోవడం ఉత్తమం అని చాలా మంది నూచిస్తున్నారు. జాన్వీ మాత్రం తెలుగు, తమిళ సినిమాలు అనగానే పారితోషికంను ఆకాశమే హద్దు అన్నట్లుగా పెంచి చెబుతోంది.



ఉపరితల ఆవర్ణాల ప్రభావంతో తెలంగాణలో మూడు రోజుల పాటు భారీ నుంచి అతి భారీ వర్షాలు కురుస్తాయని హైదరాబాద్ వాతావరణ కేంద్రం ప్రకటించింది. రాష్ట్రంలో పలు జిల్లాలకు ఇవాళ రెడ్ అలర్ట్ జారీ చేసినట్లు వాతావరణ శాఖ సంచాలకురాలు డాక్టర్ నాగరత్న తెలిపారు. కొమరం భీం ఆసిఫాబాద్, మంచిర్యాల, నిర్మల్, పెద్దపల్లి జిల్లాల్లో అతి భారీ వర్షాలు కురిసే అవకాశం ఉందని, ఆయా జిల్లాలకు రెడ్ అలర్ట్ జారీ చేసినట్లు తెలిపారు. ఆదిలాబాద్, నిజామాబాద్, జగిత్యాల, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో భారీ వర్షాలు కురుస్తాయన్నారు. వీటికి ఆరంభ హెచ్చరికలు జారీ చేసినట్లు చెప్పారు.

బీసీ రిజర్వేషన్లపై న్యాయపరమైన సమస్యలు ఎదుర్కోవడానికి సిద్ధం: డిప్యూటీ సీఎం భట్టి

హైదరాబాద్: బీసీలకు 42 శాతం రిజర్వేషన్లపై న్యాయపరమైన సమస్యలు వస్తే ఎదుర్కోవడానికి సిద్ధంగా ఉన్నామని తెలంగాణ డిప్యూటీ సీఎం భట్టి విక్రమార్క తెలిపారు. సచివాలయంలో మీడియాతో ఆయన మాట్లాడారు. కులగణన సర్వే ఆధారంగానే బీసీలకు 42 శాతం రిజర్వేషన్లు ఇవ్వాలని నిర్ణయించామన్నారు. “కులగణన అవసరం లేదని భాజపా మొదట మాట్లాడింది. తెలంగాణ ప్రభుత్వం, రాహుల్ గాంధీ ఒత్తిడితో జనగణనలో కులగణన చేరుస్తామని ప్రధాని మోదీ ప్రకటించారు. బీసీలకు 42 శాతం రిజర్వేషన్ల బిల్లు రాష్ట్రపతి వద్ద పెండింగ్లో ఉంది. ఈ బిల్లుకు పార్లమెంటోలో అన్ని పార్టీల మద్దతు కూడగట్టే ప్రయత్నం చేస్తాం. కులగణనను క్యాబినెట్లో, శాసనసభలో ప్రవేశపెట్టి ఆమోదించాం. అసెంబ్లీలో మద్దతు తెలిపిన పార్టీలు పార్లమెంటోలోనూ మద్దతు తెలపాలి. ఆర్డినెన్స్ గవర్నర్ ఆమోదం పొందగానే బీసీలకు 42 శాతం రిజర్వేషన్లపై ముందుకెళ్తాం. రాష్ట్ర భాజపా అధ్యక్షుడు రామచంద్రరావుకు బీసీలంటే చిన్నపాపు ఉన్నట్లుంది. ఆయన పంపిన



బీగల్ నోటీసులకు ఎలా సమాధానం చెప్పాలో నాకు తెలుసు. భారత రాష్ట్ర సమితి ప్రజలను మభ్యపెట్టింది. అందరూ అలాగే చేస్తారని ఆ పార్టీ నేతలు అనుకుంటున్నారేమో. కులగణన సర్వేను చాలా పక్కనొదిగా, పారదర్శకంగా చేపట్టాం. అందుకే తెలంగాణను చూసి కేంద్రం కూడా కులగణనను ప్రకటించింది” అని భట్టి అన్నారు.

బీసీల రిజర్వేషన్లపై కాంగ్రెస్, బీజేపీ కుట్ర చేస్తున్నాయి.. కవిత ఫిర

హైదరాబాద్: కాంగ్రెస్, బీజేపీ రెండు జాతీయ పార్టీలు బీసీల రిజర్వేషన్లు అమలు కాకుండా కుట్ర చేస్తున్నాయని తెలంగాణ జాగృతి అధ్యక్షురాలు, ఎమ్మెల్యే కల్వకుంట్ల కవిత ఆరోపించారు. ఇవాళ (మంగళవారం) తెలుగు యూనివర్సిటీ వద్ద కవిత మీడియాతో మాట్లాడారు. రాష్ట్రంలో 42 శాతం బీసీ రిజర్వేషన్ల బిల్లును శాసనసభ, మండలిలో ఆమోదించి రాష్ట్ర ప్రభుత్వం పంపిందని.. కానీ రిజర్వేషన్లకు మతం రంగం పులిమి రాష్ట్రపతి వద్దకు కేంద్ర ప్రభుత్వం పంపలేదని చెప్పుకొచ్చారు ఎమ్మెల్యే కవిత. తెలంగాణలో బీజేపీకి ఓట్లు రావని తెలిసే, ఆ పార్టీ రాష్ట్ర అధ్యక్షుడు రామచంద్ర రావు రిజర్వేషన్ల బిల్లు తొమ్మిదో షెడ్యూల్లో చేర్చలేమని మాట్లాడారని ఎమ్మెల్యే కవిత గుర్తుచేశారు. ఉత్తరాది రాష్ట్రాల్లో 50 శాతానికి పైగా రిజర్వేషన్లు అమలు చేస్తూ, దక్షిణాది రాష్ట్రాల్లో న్యాయపరమైన సమస్యలు అంటూ దాటవేస్తున్నారని మండిపడ్డారు. ముఖ్యమంత్రి రేవంత్తోడి ఇప్పటికి 50 సార్లకు పైగా ఢిల్లీ వెళ్లారని.. కానీ రిజర్వేషన్లపై



ప్రధానమంత్రి నరేంద్రమోదీపై ఒత్తిడి ఎందుకు తీసుకురావడం లేదని ప్రశ్నించారు. అఖిలపక్షాన్ని ఢిల్లీకి తీసుకెళ్లి, 42 శాతం బీసీ రిజర్వేషన్ల బిల్లును తొమ్మిదో షెడ్యూల్లో చేర్చాలని డిమాండ్ చేశారు. రాష్ట్ర ప్రభుత్వం సుప్రీంకోర్టులో కెవెట్ పీటిషన్ వేసి, రిజర్వేషన్లపై ఆర్డినెన్స్ తీసుకొచ్చి, చట్టబద్ధత కల్పించాలని ఎమ్మెల్యే కవిత కోరారు.



హైదరాబాద్: బీసీలకు 42 శాతం రిజర్వేషన్ల పెంపు సాధ్యమేనని మంత్రి పొన్నం ప్రభాకర్ అన్నారు. మంగళవారం ఆయన మీడియాతో మాట్లాడుతూ.. భాజపా రాష్ట్ర అధ్యక్షుడు రామచంద్రరావుపై ఆగ్రహం వ్యక్తం చేశారు. “రామచంద్రరావు మరోసారి తన నిజస్వరూపం బయట పెట్టుకున్నారు. బీసీల రిజర్వేషన్లను 9వ షెడ్యూల్లో చేర్చడం అసాధ్యం

అంటున్నారు. పొన్నం రాష్ట్రం తమిళనాడులో రిజర్వేషన్ల పెంపారు. రాష్ట్రం నుంచి ఎన్నికైన భాజపా ఎంపీలు రాజీనామా చేయాలి. ఎంపీలు రాజీనామా చేస్తే బీసీ రిజర్వేషన్లు ఎందుకు అమలుకావో చూస్తాం. బీసీ రిజర్వేషన్ల పెంపుపై కేంద్రం వెంటనే నిర్ణయం తీసుకోవాలి. బీసీ వరాలకు అన్యాయం జరిగితే చూస్తూ ఊరుకోం” అని పొన్నం ప్రభాకర్ పేర్కొన్నారు.



హైదరాబాద్: తెలంగాణ ప్రజల ఉద్యమ స్ఫూర్తికి ప్రతిరూపం దాశరథి కృష్ణమాచార్య అని మాజీ మంత్రి, భారత రాష్ట్రసమితి కార్యనిర్వాహక అధ్యక్షుడు కేటీఆర్ అన్నారు. కవిగా, రచయితగా.. తన రచనలతో ప్రజల్లో ఉద్యమ స్ఫూర్తిని రగిలించిన దాశరథి శతజయంతి సందర్భంగా నివాళులర్పించారు. “నిరంకుశ పాలనకు వ్యతిరేకంగా ఆక్షర యుద్ధం సాగించి ధిక్కార స్వరం వినిపించిన వైతాళికుడు. రుద్రవీణ, అగ్నిధార, కవిశాపవృక్షం, పునర్జయం, అమృతాభిషేకం, తిమిరంలో సమరం లాంటి సంకలనాలు, అద్భుత కావ్యాలు రచించారు. పీడిత ప్రజల గొంతుకగా జీవించిన దాశరథి తెలంగాణ ప్రజల ఉద్యమ స్ఫూర్తికి ప్రతిరూపం. అంతటి మహాకవిని గత భారత రాష్ట్ర సమితి ప్రభుత్వం సముచితంగా గౌరవించింది. వారి పేరిట సాహితీ పురస్కారాన్ని ఏర్పాటు చేసి.. జయంతిని అధికారికంగా నిర్వహించింది. ఆ మహనీయుడి రచనలు, పోరాట స్ఫూర్తిని భావితరాలకు అందించే బాధ్యత మనందరిపై ఉంది” అని పేర్కొన్నారు.



ఉపరాష్ట్రపతిగా ఇంకా రెండేళ్ల పదవీకాలం ఉన్నప్పటికీ రాజీనామా చేస్తూ జగదీష్ ధన్ఖడ్ తీసుకున్న అనూహ్య నిర్ణయం దేశ రాజకీయాల్లో సంచలనం రేపింది. అనారోగ్య కారణాలతోనే రాజీనామా చేసినట్లు ఆయన పేర్కొన్నప్పటికీ విపక్షాలు మాత్రం అనుమానాలు వ్యక్తం చేస్తున్నాయి. ఈ వ్యవహారంపై అధికార కూటమి నేతలు మౌనం వహించగా.. ప్రధాని సహా పలువురు ఇప్పుడిప్పుడే స్పందిస్తున్నారు. ఈ క్రమంలోనే ఉపరాష్ట్రపతి పదవి నుంచి వైదొలగడంపై పలు విశ్లేషణలు తెరమీదకు వచ్చాయి. **సీతీశ్ కుమార్ కోసమే..?..** బిహార్ ముఖ్యమంత్రిగా ఉన్న సీతీశ్ కుమార్ ను తదుపరి ఉపరాష్ట్రపతిగా చేయాలన్న ఉద్దేశంతోనే ధన్ఖడ్ రాజీనామా చేశారనే చర్చ నడుస్తోంది. భాజపా నేతలు చేస్తున్న ప్రకటనలు దీనికి మరింత బలాన్ని చేకూరుస్తున్నాయి. సీతీశ్ ఉపరాష్ట్రపతి కావడంలో తప్పేంటని బిహార్ మంత్రి నీరజ్ కుమార్ సింగ్ వ్యాఖ్యానించారు. సీతీశ్ ఆ పదవిలో ఉంటే రాష్ట్రానికి ఎంతో మంచిదని, అందరూ అదే కోరుకుంటున్నారని మరో భాజపా ఎమ్మెల్యే హరిభూషణ్ ఠాకూర్ చేసిన వ్యాఖ్యలు ప్రాధాన్యం సంతరించుకున్నాయి. ప్రస్తుతం అదే రాష్ట్రానికి చెందిన జేడీయూ నేత హరివంశ్ రాజ్యసభ డిప్యూటీ చైర్మన్ గా ఉన్నారు. మరోచెప్ప సీతీశ్ కు ఉపరాష్ట్రపతి కావాలని ఉండనే విషయంపై గతంలోనూ ఊహగానాలు వచ్చాయి. ఇదే విషయంపై

అనేక మంది ఆ పార్టీ నేతలు తమను సంప్రదించారని భాజపా మాజీ ఎంపీ, దివంగత నేత సుశీల్ కుమార్ 2022లో పేర్కొన్నారు. **అవమానంగా భావించారా..?..** వర్షాకాల సమావేశాల తొలిరోజు జరిగిన పరిణామాలు కూడా ధన్ఖడ్ రాజీనామా వెనక కారణాలనే వాదన ఉంది. జస్టిస్ యశ్వంత్ వర్మ అభిశంసన కోరుతూ 68 మంది విపక్ష ఎంపీలు సంతకాలు చేసిన నోటీసు తనకు అందిందని, దాన్ని అంగీకరిస్తున్నట్లు ఆయన వెల్లడించడం.. అధికార పార్టీకి మింగుడుపడని విషయంగా మారినట్లు సమాచారం. ఈ అంశానికి సంబంధించి లోక్ సభలో ప్రభుత్వం తీర్మానం ప్రవేశపెడుతున్న సమయంలోనే రాజ్యసభ చైర్మన్ డిన్ని అంగీకరించడం తొందరపాటు చర్యగా అధికార పార్టీ భావించిందనే వాదన ఉంది. సోమవారం సాయంత్రం నిర్వహించిన బిజినెస్ అడ్వైజరీ కమిటీ సమావేశానికి భాజపా అధ్యక్షుడు జేపీ నడ్డా, పార్లమెంటరీ వ్యవహారాల శాఖ మంత్రి కిరణ్ రిజిజు హాజరుకాకపోవడం ధన్ఖడ్ కు ఆగ్రహం తెప్పించిందని సమాచారం. దీంతో రాజ్యసభ చైర్మన్ సభను మంగళవారం మధ్యాహ్నానికి వాయిదా వేశారని తెలుస్తోంది. ఇలా సోమవారం మధ్యాహ్నం నుంచి సాయంత్రం వరకు జరిగిన పరిణామాలపైనా తాజాగా చర్చ నడుస్తోంది. ఈ అంశాలను కాంగ్రెస్ సహా విపక్షాలు ప్రస్తావిస్తున్నాయి.



కాలం చెల్లిన వాహనాలతో కాలవృష్ట విజృంభిస్తోంది. దీనిని కట్టడి చేసేందుకు 15 ఏళ్లు దాటిన వాహనాలు రోడ్డుపైకి రాకుండా కేంద్రం ఇటీవల చర్యలు ప్రారంభించింది. 15 ఏళ్లు దాటిన ఆటోస్ బస్సులు, ప్రభుత్వ వాహనాలు అన్నింటినీ తప్పనిసరిగా తుక్కుగా మార్చాలి. కార్లు, ట్రాక్టర్లు, జీపులు, ద్విచక్రవాహనాలు, లారీలు, ట్రాక్టర్లను వారి యజమానులు స్వచ్ఛందంగా తుక్కుగా మార్చుకోవచ్చు. ఈ ప్రక్రియను శాస్త్రీయంగా నిర్వహించేందుకు రిజిస్టర్డ్ వెహికల్

స్ట్రాపింగ్ ఫెసిలిటీ యూనిట్లు ఏర్పాటు చేస్తున్నారు. వాహనంలో పనికొచ్చే భాగాలు, తుక్కు ఇసుముకు సంబంధించిన ధర నిర్ణయించి యూనిట్ వాళ్లు డబ్బు చెల్లిస్తారు. తుక్కుగా మార్చిన తర్వాత సర్టిఫికేట్ ఆఫ్ స్ట్రాపింగ్ అనే ధ్రువపత్రాన్ని ఇస్తారు. దీన్ని వాహనానికి డెత్ సర్టిఫికేట్ గా చెప్పుకోవచ్చు. కొత్త వాహనం కొనుగోలు సమయంలో వివిధ కార్ల కంపెనీలు ఈ సర్టిఫికేట్ ఉంటే రూ.25 వేల నుంచి రూ.40 వేల వరకు ధర తగ్గిస్తున్నాయి.



హైదరాబాద్: తెలంగాణలో ఉపాధ్యాయ అర్హత పరీక్ష(టెట్) 2025 జూన్ ఫలితాలు విడుదలయ్యాయి. సచివాలయంలో విద్యాశాఖ కార్యదర్శి యోగితా రాణా విడుదల చేశారు. టెట్ పరీక్షలకు మొత్తం 90,205 మంది హాజరుకాగా..30,649 మంది అర్హత సాధించినట్లు పాఠశాల విద్యాశాఖ ప్రకటించింది. ఈ విధాది జూన్ 18 నుంచి 30 వరకు మొత్తం 16 సెషన్లలో 7 భాషల్లో టెట్ పరీక్షలు నిర్వహించారు. పేపర్ -1కి 47,224 మంది అభ్యర్థులు హాజరుకాగా..29,043 మంది (61.5 శాతం) అర్హత సాధించారు. పేపర్ -2 గణితం- సైన్స్ కి 48,998 మంది హాజరుకాగా.. 17,574 మంది క్వాలిఫై అయ్యారు. సోషల్ సైన్స్ కి 41,207 మంది హాజరుకాగా..13,075 మంది అర్హత సాధించినట్లు విద్యాశాఖ పేర్కొంది. రెండు పేపర్లు కలిపి 90,205 మంది హాజరుకాగా.. 30,649 మంది (33.98 శాతం) అర్హత సాధించినట్లు ప్రకటించింది. ఫలితాలను పాఠశాల విద్యాశాఖ అధికారిక వెబ్ సైట్ నుంచి డౌన్ లోడ్ చేసుకోవచ్చని పేర్కొంది. కార్యక్రమంలో స్కూల్ ఎడ్యుకేషన్ డైరెక్టర్ సవీన్ నికోలస్ సహా పలువురు విద్యాశాఖ అధికారులు పాల్గొన్నారు.

రెయిన్ అలర్ట్.. వర్ష ప్రమ్ హెబామ్ పై సైబరాబాద్ పోలీసుల సూచన



హైదరాబాద్: సైబరాబాద్ ప్రాంతంలో ఇవాళ భారీ వర్షం కురిసే అవకాశం ఉందని వాతావరణ శాఖ హెచ్చరికలు జారీ చేసింది. ఈ నేపథ్యంలో ట్రాఫిక్ కు అంతరాయం ఏర్పడకుండా ఉండేందుకు సైబరాబాద్ పోలీసులు చర్యలు చేపట్టారు. ఐటీ కంపెనీలు మంగళవారం వర్ష ప్రమ్ హెబామ్ పదతిని పోటీస్తే మేలని సూచించారు. ఈ విషయంలో కంపెనీలు సహకారం అందించాలని కోరారు. ఈ మేరకు సైబరాబాద్ పోలీసు విభాగం ఎక్స్ ప్రెస్ పెట్టింది.

దిల్లీ: ఉప రాష్ట్రపతి పదవికి జగదీష్ ధన్ఖడ్ సోమవారం రాత్రి అనూహ్యంగా రాజీనామా చేసిన విషయం తెలిసిందే. అయితే పదవీకాలం ముగియకముందే ఆయన రాజీనామా సమర్పించడంపై పలువురు అనుమానాలు వ్యక్తమవుతున్నాయి. ఈ నేపథ్యంలో ఇటీవల ఆయన పదవీరమణ గురించి మాట్లాడిన వీడియో సోషల్ మీడియాలో వైరల్ గా మారింది. రాజీనామాకు పది రోజుల క్రితమే పదవీ విరమణపై జగదీష్ ధన్ఖడ్ ఓ కార్యక్రమంలో మాట్లాడుతూ.. 2027 ఆగస్టులో సరైన సమయంలో రిటైర్ అవుతానన్నారు. అయితే అది దైవనిర్ణయంపై ఆధారపడి ఉంటుందని పేర్కొనడం గమనార్హం. జూలై 10న జవహర్ లాల్ నెహ్రూ విశ్వవిద్యాలయంలో జరిగిన ఒక కార్యక్రమంలో ధన్ఖడ్ ప్రసంగించాడు.. తాను 2027 ఆగస్టులో సరైన సమయంలో దైవ నిర్ణయానికి లోబడి పదవీవిరమణ చేస్తానని అన్నారు. అనంతరం పది రోజుల తర్వాత అనారోగ్య కారణాల వల్లే తాను పదవి నుంచి వైదొలగుతున్నట్లు పేర్కొంటూ.. రాష్ట్రపతి ద్రౌపది ముర్ముకు రాజీనామా లేఖను పంపారు. వైద్యుల సూచనల మేరకు ఆరోగ్యానికి ప్రాధాన్యమిస్తూ.. రాజ్యాంగంలోని ఆర్టికల్ 67(ఎ)కు అనుగుణంగా ఉప రాష్ట్రపతి పదవికి రాజీనామా చేస్తున్నట్లు అందులో పేర్కొన్నారు. అనూహ్యంగా ఆయన పదవికి రాజీనామా చేయడం చర్చనీయాంశంగా మారింది. పదవిలో ఉండగా ఉప రాష్ట్రపతి రాజీనామా చేసినా.. మరణించినా.. ఆయనను తొలగించినా సాధ్యమైనంత త్వరగా తదుపరి ఉప రాష్ట్రపతిని నియమించాలని రాజ్యాంగంలోని ఆర్టికల్ 68లోని క్లాజ్ 2 పేర్కొంటుంది. ఖాళీ అయిన ఉప రాష్ట్రపతి పదవిని భర్తీ చేయడానికి ఎన్నికయిన తదుపరి వ్యక్తి పదవిని చేపట్టిన రోజు నుంచి ఐదేళ్లపాటు ఉప రాష్ట్రపతిగా కొనసాగుతారు. దీని ప్రకారం తదుపరి ఉప రాష్ట్రపతి ఎన్నికను సాధ్యమైనంత త్వరగా నిర్వహించడానికి కేంద్ర ప్రభుత్వం చర్యలు తీసుకుంటున్నట్లు సమాచారం. తదుపరి ఉప రాష్ట్రపతి రేనులో రాజ్యసభ డిప్యూటీ చైర్మన్ హరివంశ్ సింగ్ పేరు ఉన్నట్లు సంబంధిత వర్గాలు పేర్కొన్నాయి.